اللدآيرؤس ركھاور تن درست



پیدائش: ۱۸۳۰ء وفات: ۱۸۳۰ء

ولی محرنظیرا کبرآ بادی دہلی میں پیدا ہوئے۔اس زمانے میں ملک کے حالات اچھے نہ تھے اس لیے وہ آگرہ چلے گئے۔ یہاں وہ ایک مالدا شخص لالہ بلاس رائے کےلڑکوں کو فارسی پڑھانے لگے۔

نظیر بڑے خود دارشخص تھے۔ آخیں تاج محل اور آگرے کے گلی کو چوں سے بڑی محبت تھی اس لیے وہ زندگی بھر آگرے میں رہے۔ان کی زبان بڑی سادہ اور عام فہم تھی۔انھوں نے ہولی، دیوالی،عید وغیرہ تہواروں پر بہت سی نظمیں کھی ہیں۔ان کی غزلوں اور نظموں کا مجموعہ کیایت نِظیر کے نام سے جیپ چکا ہے۔

اس نظم میں شاعر دعا کرتا ہے کہ اللہ تعالیٰ سب کوعز ّت سے اور تن درست رکھے کیونکہ تن درستی اور عزت ہی دنیا کی سب سے بوی دولت ہے۔

جتنے سخن ہیں ، سب میں یہی ہے سخن درست اللہ آبرؤ سے رکھے اور تن درست

عاجز ہو یا حقیر ہو پر تن درست ہو مناجز ہو یا امیر ہو پر تن درست ہو قیدی ہو یا اسیر ہو پر تن درست ہو

جتنے سخن ہیں ، سب میں یہی ہے سخن درست اللہ آبرؤ سے رکھے اور تن درست

آیا جو دل میں ، سیرِ چمن کو چلے گئے بازار ، چوک ، سیر تماشے میں خوش ہوئے بیٹھے اُٹھے خوش سے ، ہراک جا چلے پھرے جاگے مزے میں رات کو یا خوش ہو، سور ہے جائے مزے میں رات کو یا خوش ہو، سور ہے جائے فرض درست

الله آبرؤ سے رکھے اور تن درست





ادنی ہو یا غریب ، تؤگر ہو یا فقیر یا بادشاہ شہر کا ، یا ٹلک کا وزیر ہے سب کوتن درستی و حُرمت ہی دِل پذریہ جو تو نے اب کہا ، سویہی سے ہے ، اے نظیر

جتنے سخن ہیں ، سب میں یہی ہے سخن درست

اللہ آبرؤ سے رکھے اور تن درست



* نظم کی مدد سے خانہ پُری کیجیے۔

- ا۔ اللہ سے رکھے اور تن درست
- ۲۔ قیدی ہو یا ہو برتن درست ہو
 - ٣ آيا جو دل ميںکو چلے گئے
 - م _ ہے سب کوتن درستی و حرمت ہی

ایک جملے میں جواب کھیے ۔

- ا۔ شاعرنے کس بات کوسب سے درست کہا ہے؟
- ۲۔ شاعر نے کن لوگوں کی عزت اورتن درستی کی دعا مانگی ہے؟
 - س۔ اس نظم میں شاعر نے کس بات کی اہمیت بتائی ہے؟

* مخضر جواب کھیے ۔

تن درست آدمی زندگی کے کون سے لطف اُٹھا سکتا ہے؟

سرگرمی: او نظیرا کبرآ بادی کی کوئی دوسری نظم تلاش کر کے جماعت میں سنایئے۔ ۲۔ 'تن درسی ہزارنعت ہے' اسعنوان پر دس بارہ جملے لکھیے ۔



ِ ڈاکٹر قمر شریف ۔





پیدائش: ۲را کتوبر ۱۹۴۷ء

ڈاکٹر قمر شریف اورنگ آباد کے ایک مشہور تعلیمی ادارے سے وابستہ رہی ہیں۔انھوں نے سائنس میں ڈاکٹریٹ کی ڈگری حاصل کی ہے۔سائنس اور تعلیم و تدریس سے متعلق ان کے کئی مضامین آل انڈیاریڈیو سے نشر ہو چکے ہیں۔

ڈالفن سمندر کے مجھلی نما بڑے جانوروں میں سے ایک ہے۔اس سبق میں ڈالفن کی بناوٹ اوراس کی عادتوں سے متعلق معلومات دی گئی ہے۔ساتھ ہی انسانوں کے ساتھ اس کی دوستی اور ہمدردی کے مختلف واقعات بیان کیے گئے ہیں۔

عام طور پر ہر جانوریہ کوشش کرتا ہے کہ انسانوں سے نگے کر رہے۔ مجھلی کے بارے میں مشہور ہے کہ وہ انسان کی بؤ پاتے ہی گہرے پانی میں چلی جاتی ہے لیکن مجھلی ہی کی طرح ایک سمندری جانوراییا بھی ہے جوانسانوں سے نہیں ڈرتا اور نہ دور بھا گنے کی کوشش کرتا ہے، وہ ہے ڈالفن۔

ڈالفن دؤدھ پلانے والا ایک سمندری جانور ہے۔اس کی لمبائی چھے سے بارہ فٹ تک ہوتی ہے اور وزن • ۱۵ تا • ۲۵ کلوگرام ہوتا ہے۔اس کی پیٹے مٹیالی، مٹیا

ڈالفن کے جسم پُر بال نہیں ہوتے۔اس کی جِلد عِبنی ہوتی ہے۔ جبڑے بڑے اور سامنے چونچ کی طرح تین اِنچ کمبی تفوقنی ہوتی ہے۔ جبڑے بڑے اور سامنے چونچ کی طرح تین اِنچ کمبی تفوقنی ہوتی ہے۔ ڈالفن اپنے سَر کے ایک سؤراخ سے سانس لیتی ہے۔اس کی آنکھیں سر کے دونوں جانب پائی جاتی ہیں۔ ڈالفن کی نظر بہت تیز ہوتی ہے۔آنکھوں کے پیچھے بیرونی کان کے شگاف پائے جاتے ہیں۔

ڈالفن کے دانت غذا کو چبانہیں سکتے۔ یہ اُس کواپنا دفاع کرنے اور شکار پکڑنے میں مدد دیتے ہیں اور پانی میں آ واز کی اہروں کو اس کے اندرونی کان تک پہنچاتے ہیں۔اس طرح ڈالفن کسی چیز کا صحیح مقام معلوم کر لیتی ہے۔اس کی حجوؤنے کی حس بہت تیز ہے لیکن سؤنگھنے کی قوّت بہت کم ہوتی ہے۔اس کی غذا محجلیاں، جھینگے اور دؤسرے آبی جاندار ہیں۔ ڈالفن ایک بہت ذہین جانور ہے۔اس کا دماغ انسان کے دماغ سے بڑا ہوتا ہے۔

۔ ڈالفن گروہ میں رہنا پیند کرتی ہے۔ان کا ایک گروہ دوتا جیالیس ڈالفنوں پرمشتمل ہوتا ہے لیکن بھی بھی ان کی تعداد





سینکٹروں تک پہنچ جاتی ہے۔ ڈالفن اپنے بچوں اور گروہ سے سیٹی کے ذریعے ربط رکھتی ہے۔ سائنس دانوں کے مطابق ہر ڈالفن کی سیٹی گروہ کی دوسری ڈالفن سے محتلف ہوتی ہے۔ وہ کئی قسم کی آ وازیں نکال سکتی ہے۔ انسان کی طرح ہنس سکتی ہے، سیٹی بجا سکتی ہے، شکار کا پیچھا کرتے ہوئے غُرّاتی ہے، شکار پر قابو پانے پرخوش سے میاؤں کی آ واز نکالتی ہے، نیز دشمن کو ڈرانے کے لیےاؤنجی آ واز میں چلاتی ہے۔ ڈالفن کئی بارالی آ وازیں بھی نکالتی ہے جیسے کوئی آ دمی زور زور سے بول رہا ہو۔ آ دمی جب بلیٹ کردیکھتا ہے تو کسی کونہ یا کر جیران رہ جاتا ہے۔


ڈالفن اور انسان کی دوستی کے بہت سے واقعات مشہؤر ہیں۔قدیم کہانیوں اور تصویروں میں جواشارے ملتے ہیں،ان سے بیاندازہ لگایا جاسکتا ہے کہ آج سے ڈھائی ہزارسال پہلے بھی ڈالفن انسانوں سے دوستی کرنے کی آرزؤمندرہتی تھی۔
ایک مرتبہ ایک آ دمی شارک مجھلی کے گھیرے میں آگیا۔شارک اس کے ٹکڑے کرنے ہی والی تھی کہ وہاں کچھ ڈالفنیں پہنچ گئیں۔ان میں سے ایک نے اس آ دمی کوشارک کے ڈپنگل سے جُھڑا کراپنی پیٹھ پر بٹھا لیا اور تیزی سے کنارے پر پہنچا دیا۔ آدمی جیسے ہی اس کی پیٹھ سے اُترا، ڈالفن سمندر میں غائب ہوگئی۔

ایک دفعہ کی بات ہے۔فلوریڈا (امریکہ) کے سمندری کنارے سے ایک خاتون کو سمندر کی زبر دست اہریں بہا کر لے گئیں۔ پچھے کھوں تک اس نے اپنی جان بچانے کی کوشش کی۔اچا تک اسے ایسالگا جیسے کوئی گلیگی سی چیز اسے کنارے کی طرف ڈھکیل رہی ہے۔تھوڑی دیر بعد اس خاتون نے اپنے آپ کو کنارے پر پایا۔ بعد میں اس نے چیچے مُڑ کر دیکھا تو ایک چیکدار شے اسے تیزی سے سمندر میں غائب ہوتی نظر آئی۔ایک آدمی نے جو اس سارے واقعے کو دیکھ رہا تھا، بتایا کہ وہ ڈالفن تھی۔ شے اسے تیزی سے سمندر میں غائب ہوتی نظر آئی۔ایک آدمی نے جو اس سارے واقعے کو دیکھ رہا تھا، بتایا کہ وہ ڈالفن تھی۔ ڈالفن نے گئی جہازوں کو چٹانوں سے ٹکرانے سے بچایا اور آٹھیں شیچے راہ دِکھائی۔ڈالفن کے گروہ محجلیاں پکڑنے میں ماہی گیروں کے قریب لے آتے ہیں اور پھر بیا ہے سراور دُم کی حرکت سے ماہی گیروں کو جال کھولئے کا اشارہ کرتے ہیں۔

تقریباً بچاس برس قبل نیوزی لینڈ کے ایک جزیرے پر بسے ہوئے گاؤں میں ایک ڈالفن سمندر کے کنارے آئی اور پانی میں کھیلنے لگی۔ بچوں کو اپنی بیٹھ پر بٹھا کر سمندر کی میں کھیلنے لگی۔ بچوں کو اپنی بیٹھ پر بٹھا کر سمندر کی گیند سے کھیلنا اچھا لگتا تھا۔ جب کوئی گینداس کے پاس بھینکی جاتی تو وہ اسے اپنی تقویمنی یا دُم سے ہوا میں اُجھا لئے کی کوشش کرتی۔

ڈالفن کوغصّہ بہت کم آتا ہے۔کھیلنا کؤ دنا اور چھیٹر چھاڑ کرنا اسے اچھا لگتا ہے۔

ڈالفن سمندر کے متعلق تحقیق کرنے والوں کی بھی مدد کرتی ہے۔ چنانچہ ۱۹۶۰ء میں جب امریکی سائنس دانوں نے سمندر کی تحقیق شرؤع کی تو ایک ڈالفن نے ان کی کافی مدد کی۔سائنس دانوں نے گہرے پانی میں ایک تجربہ گاہ بنائی تھی۔ جب بھی سائنس داں راستہ بھول جاتے ، ڈالفن اخیس تجربہ گاہ تک پہنچاتی ۔ بھی بھاروہ سائنسی آلات بھی تجربہ گاہ تک لے جاتی تھی۔غرض ڈالفن قدرت کی ایس مخلوق ہے جسے ملنساری اور انسان دوستی کی وجہ سے چھوٹے بڑے ،سب پیند کرتے ہیں۔



قوسین میں سے مناسب لفظ چن کرخانہ پُری کیجی۔ (عِللِگلی، غصّہ، بڑا، تیز، تھوتھنی، سیٹی)

- ا۔ ڈالفن کی نظر بہت ہوتی ہے۔
- ۲۔ ڈالفن کا دماغ انسان کے دماغ سےہوتا ہے۔
- س ڈالفن اینے بچوں اور گروہ سے کے ذریعے ربط رکھتی ہے۔
- - ۵۔ ڈالفن کوبہت کم آتا ہے۔
- ٧۔ جب کوئی گینداس کے پاس چینکی جاتی تو وہ اسے اپنی یا دُم سے ہوا میں اُچھا لنے کی کوشش کرتی۔

ایک جملے میں جواب کھیے۔

- ا۔ مجھل کے بارے میں کون سی بات مشہور ہے؟
- ۲ ڈالفن کے دانت اس کی کس طرح مدد کرتے ہیں؟
 - س۔ ڈالفن کون سی بات بیند کرتی ہے؟
- س دُ الفن کی تمام عادتیں اور خصوصیات کس سے ملتی جلتی ہیں؟
- ۵ قدیم کهانیوں اور تصویر وں کے اشاروں سے کس بات کا اندازہ لگایا جاسکتا ہے؟

* مخضرجواب کھیے۔

- ا۔ ڈالفن کسی چیز کا مقام کس طرح معلوم کرلیتی ہے؟
 - ۲ ۔ ڈالفن کس طرح کی آوازیں نکال سکتی ہے؟
- سے دوستی ہونے پر ڈالفن کیا کرتی تھی؟ سے دوستی ہونے پر ڈالفن کیا کرتی تھی؟
- م ۱۹۲۰ء میں سمندر کے تعلق سے تحقیق کرنے والوں کی ڈالفن نے کس طرح مدد کی؟

* سبق کی مدد ہے فصّل جواب کھیے۔

فلوریڈا (امریکہ) کے سمندری کنارے برکون ساواقعہ پیش آیا؟

* سبق کوغور سے پڑھ کرلکھیے کہانسانوں اور ڈالفن میں کن باتوں میں یکسانیت ہے۔

سرگری: مختلف سمندری جانوروں کی تصویریں جمع کیجیے اوراپی بیاض میں چسپاں کیجیے۔

سعادت نظیر


گ کظرے



پیدائش: ۱۹۳۰ء

سعادت نظیر حیراآباد کے ایک اہم شاعر ہیں۔ان کی شاعری کے کئی مجموعے شائع ہو چکے ہیں۔ان میں 'راگ رنگ'، 'آبشار'،'تصویریں' مشہور ہیں۔انھوں نے نثر میں مضامین بھی لکھے ہیں۔

سعادت نظیر نے اس نظم میں صبح کے ماحول کی تصویر کشی کی ہے۔ صبح کے وقت باغ کا سماں بڑا خوش گوار ہوتا ہے۔ کلیاں چٹک کر پھول بن جاتی ہیں۔ شبنم کے قطر سے سبزے اور پھولوں پر دکتے ہیں۔ ٹھنڈی ٹھنڈی ہوا سے سارا ماحول مہکا ہوا ہوتا ہے۔ وادیاں، پہاڑ، جنگل جگمگا اُٹھتے ہیں۔ان سارے خوب صورت نظاروں کا ذکر شاعر نے اس نظم میں کیا ہے۔



جاگا ہے بوٹا بؤٹا ، چٹکا ہے غُنچہ غُنچہ چپکا ہے ذرہ ذرہ ، روشن ہے گوشہ گوشہ

سبزہ لہک رہا ہے ، کلیاں مہک رہی ہیں باغوں میں ڈالیوں پر چڑیاں چہک رہی ہیں


شبنم کا ہر چمن کو وہ آرسی دِکھانا پتوں کا پھر خوشی سے وہ تالیاں بجانا

پھولوں میں نازکی ہے ، کانٹوں میں تازگی ہے ہر دِل میں اِک خوشی ہے ، ہرست روشنی ہے

وادی ، پہاڑ ، جنگل ہر ایک جگمگایا جھے دریا کو جوش آیا ، ساحل بھی گنگنایا ہے

فِطرت بہار پر ہے ، دُنیا نِکھار پر ہے ہر شے ہے خوب صورت ، رنگین ہر نظر ہے

سے بوچھے تو منظر کسے ہیں بیارے بیارے دیتے ہیں اُطف کیا کیا ، یہ شبح کے نظارے



م صبح کے وقت پھول اور کا نٹے کسے دکھائی دیتے ہیں؟

س یق کیوں تالیاں بجاتے ہیں؟

۵۔ ہرنظر رَنگین ہونے سے کیا مراد ہے؟

ا۔ سبزہ لہک رہا ہے ، کلیاں مہک رہی ہیں

۲۔ پھولوں میں نازکی ہے ، کانٹوں میں تازگی ہے

۳۔ وادی ، پہاڑ ، جنگل ہر ایک جگمگایا

۵۔ فطرت بہار یر ہے ، دنیا نکھار یر ہے

الف دریا کو جوش آیا ، ساحل بھی گنگنایا ب مر شخ ہے خوب صورت ، رنگین ہر نظر ہے جاغوں میں ڈالیوں پر چڑیاں چہک رہی ہیں د ہر دل میں اِک خوشی ہے ، ہر سمت روشنی ہے

* غورکرکے بتائے:

اگر بهار کا موسم نه هوتا تو باغوں اور جنگلوں کی کیا حالت ہوتی ؟

- * النظم كوايخ الفاظ مين بيان تيجيه ـ
- شام کے نظارے پردس جمل کھیے۔

44 Property of the second seco








پیدائش: ۱۹۳۸ جنوری ۱۹۳۸ء

شمیم حنی اُردو کے ایک ممتاز نقاد ہیں۔ تنقید کے علاوہ انھوں نے ڈرامے بھی لکھے ہیں۔ انھیں بچوں کے ادب سے بھی دلچیپی ہے۔' کٹا ہوا ہاتھ' اور' بھوتوں کا جہاز' ان کی کہانیوں کے مجموعے ہیں۔ انھوں نے دوسری زبانوں سے گئ ترجے کیے ہیں۔ زیر نظر کہانی 'ایک خواب' ایک یونانی کہانی ہے جے شمیم حنفی نے بڑے دلچیپ انداز میں بیان کیا ہے۔

اس کہانی میں یہ بتانے کی کوشش کی گئی ہے کہ آ دمی کی تن درستی اُسی وقت برقر اررہ سکتی ہے جب جسم کے تمام اعضامل جل کر اپنا کام انجام دیں۔

ایک رات ایک بڑے میاں نے خواب دیکھا۔ عجیب خواب تھا! کیا دیکھتے ہیں کہان کے دونوں ہاتھ ، دونوں ہیر ، منہ اور سارے دانت بری طرح پیٹ کوڈانٹ رہے ہیں۔

پیر کہہ رہے تھے،" پیٹ رے پیٹ تو موٹا بھی ہے اور عقل کا کھوٹا بھی ۔ کام کا نہ کاج کا، دشمن اناج کا۔ ہم دِن جرچلتے ہیں۔ بازار جاتے ہیں۔ کھانے پینے کا سامان لاتے ہیں۔ توبس کھا تا ہے اور چین کی بنسی بجاتا ہے۔ نٹھلا کہیں گا۔"
بیٹن کر دونوں ہاتھ ہولے،" ہاں ہاں! پیرٹھیک ہی تو کہتے ہیں۔ ابہمیں کو دیکھ۔ ہم کتنی محنت کرتے ہیں۔ باغ کی صفائی، گیہوں کی پیسائی۔ پھر آگ جلانا، کھانا پکانا، یہ سب ہمارے ذعے۔ اور تو!…سب پچھ جَیٹ کرجاتا ہے۔ مُفت خورا!"
منہ، زبان اور دانتوں نے مِل کر پیٹ کی ہنسی اُڑائی۔ خؤب کھری سائی۔ کہنے لگے،" ہم نہ ہوتے تو کیا تو بازار



جاتا، کیافشم قسم کے پکوان اُڑاتا، ہاتھ پاؤں اپنا کام کر چکتے ہیں تو کھانا ہم چباتے ہیں۔اس کا مزہ ہم بتاتے ہیں۔اسے معدے تک ہم پہنچاتے ہیں۔ پیٹ رے پیٹ! تو ہوملیامیٹ!"

یہ جھگڑا بہت دیر تک چلتا رہا۔ بھی پنج جھاڑ کر پیٹ کے پیچھے پڑ گئے تھے۔ آخر پیروں نے ایک تجویز پیش کی۔ تجویز پیھی کہ ہم سب کےسب پیٹ کے لیے کچھ کرنا دھرنا چھوڑ دیں۔

"واه! كيالا جواب بات سوچى ہے!" ہاتھ، منه، زبان اور دانت ايك ساتھ بولے۔

"میاں پیٹ! ابشمصیں بتا چلے گا کہ کا ہلی کی سزا کیا ہوتی ہے۔"

پیٹ بے جارہ چپ جاپ سب کی سنتا رہا۔ غصے میں بھنتا رہا۔ اس نے کسی کوکسی بات کا جواب نہیں دیا۔ وہ پیج مج بہت موٹا تھااور دیکھنے میں بڑا کاہل اور آرام پیندنظر آتا تھا۔


اب پیروں نے بازار جانا جھوڑ دیا۔ ہاتھوں نے سامان اُٹھانا اور کھانا پکانا جھوڑ دیا۔ منہ نے جُپ سادھ لی۔ دانتوں نے کھانا چبانا جھوڑ دیا۔ جب بیسب جھوڑٹ گیا تو زبان نے بھی چیزوں کا ذا نقہ بتانا جھوڑ دیا۔

اب بڑے میاں خواب میں کیا دیکھتے ہیں کہ مجنج ہو چکی ہے۔ اپنی عادت کے مطابق انھوں نے بستر سے اُٹھنا چاہا مگر اُٹھتے تو تب جب سچ کچ جاگ چکے ہوتے۔ وہ تو بس خواب میں جاگے تھے۔ اُٹھنا چاہا تو لگا پاؤں بے جان ہوکررہ گئے ہیں۔ پھر ہاتھ ہلانے کی کوشش کی تو ہاتھوں نے بھی کوئی حرکت نہ کی۔ نہ منہ کھول سکے، نہ زبان سے پچھ بول سکے۔ یؤں لگتا تھا جیسے بہار پڑ گئے ہوں۔

خواب اسی طرح جاری رہا۔ گئی روز تک بڑے میاں اسی طرح پڑے رہے۔ دھیرے دھیرے ان کی طاقت جواب دیتی گئی۔ پچھ مجھ میں نہ آتا تھا کہ کیا کریں! کہاں تو ہاتھ، پاؤں، منہ، زبان، دانت، جب دیھو پیٹ کوجلی گئی سناتے تھے اور بے چارہ پیٹ سب کی سنتار ہتا تھا۔ وہ پچھ نہ کہتا۔ کہتا بھی کیا! اور اب بیحال تھا کہ کسی میں بھی پچھ کہنے کی سکت نہ رہ گئی تھی۔ کھر بڑے میاں کیا دیکھتے ہیں کہ سلسل فاقہ کشی کی وجہ سے ان کا بدن سؤکھ گیا ہے۔ کھال لٹک گئی ہے۔ رَگیس اَ پنٹھ گئی ہیں۔ جسم میں خون کا ایک قطرہ بھی نہیں ہے۔ موت سر پر کھڑی ہے۔ دُعا کی گھڑی ہے۔

اب ہاتھ، پاؤں، منہ، زبان، دانت اتنے کمزور ہوگئے ہیں کہ پیٹے سےلڑ بھی نہیں سکتے۔خودکو حرکت بھی دینا جا ہیں تو نہیں دے سکتے۔ پیٹے بھی پیچک گیا ہے، بے جان ساپڑا ہے۔

اتنے میں بڑے میاں کے کانوں سے ایک کمزور ہی آ واز گرائی۔ان کا ایک پیر کہہ رہا تھا،"اے دوستو! ہمیں یہ بات مان لینی چاہیے کہ ہم سے بڑی بھؤل ہوئی۔ ہمارے پیٹے ہی نے اپنی رہی ہی طاقت کے بل پرہمیں اب تک زندہ رکھا۔" میٹن کر پیٹ بڑی اُداسی کے ساتھ مسکرایا۔ پھر اس کے سننے میں یہ آیا کہ ہاتھ، پیر، منہ، زبان، دانت ایک آ واز ہوکر کہدرہے ہیں،" آؤ! ہم سب آج سے پھراپنا اپنا کا م شروع کر دیں۔"اس آ واز کے ساتھ ہی بڑے میاں کی آئکھل گئی۔ جاگ کر انھوں نے دیکھا کہ ان کے پاؤں چل سکتے ہیں۔ ہاتھ بوجھا گھا سکتے ہیں۔منہ کھل سکتا ہے۔ زبان چل سکتی



ہے۔ دانت کھانے کا نوالہ چبا سکتے ہیں۔ وہ بالکل بھلے چنگے ہیں!

ناشتہ سامنے آیا تو انھوں نے اپنا خواب یاد کیا۔ اپنے آپ سے بولے، ہمارے جسم کے ہر حصے کو دوسرے حصّوں کی مدد در کار ہوتی ہے۔ سب مِل جل کر ہی کوئی کام کر سکتے ہیں۔ ہاتھ، یاؤں، منہ، زبان، دانت اور پیٹ، جی ہاں، پیٹ بھی ...ان میں کوئی کسی کا وشمن نہیں۔ اگر ایک کام کرنا بند کردے تو وشمن نہیں۔ اگر ایک کام کرنا بند کردے تو

دؤسروں کا کام بگڑ جائے گا۔سب کے سب بیمار پڑ جائیں گے۔سب اپنا فرض پہچانیں،کسی کوخود سے کم تر نہ جانیں۔اس سے زندگی کی گاڑی صحت اور سکؤن کے راستے پرچل سکے گی۔ آپس میں لڑائی جھگڑا شرؤع ہوگیا تو گاڑی رک جائے گی۔ بیسوچ کر بڑے میاں اپنے خواب پرخوب زور سے بنسے۔پھر مزے لے لے کرنا شتہ کرنے گئے۔

خاموش ہوجا نا	-	چ پ سادھ ليٺا	عیش کرنا	-	چین کی بنسی بجانا	
طاقت ختم هوجانا	-	طاقت جواب دینا	عكمتا	-	نصل	
برا بھلا کہنا	-	جلی کٹی سنا نا	نداق اُڑانا	-	ہنسی اُڑانا	
طاقت	-	سكت	ختم، برباد	-	ملياميك	
بھو کا رہنا	-	فاقهشي	کسی کو بہت پریشان کرنا	-	ينج جمار كريجهي بإنا	
حقير	-	کم تز	بهت غصه کرنا	-	غصے میں بھننا	
→ ۔ مشق کہ۔ ۔						

* ایک جملے میں جواب کھیے۔

- ا خواب کس نے دیکھا؟
- ۲۔ پیپے کی کس کس نے ہنسی اڑائی؟
 - ۳۔ پیروں نے کیا تجویز پیش کی؟
- ٣ عادت كرمطابق برا ميال بسترسي كيون نه أمحم سك؟
 - ۵۔ کسی کوخود سے کم تر نہ جھنے کا کیا فائدہ ہے؟

لكه	مختص ۱۵	34
ب کھیے۔	مضرجوا	***

- ا۔ خواب میں پیروں نے پیٹ سے کیا کہا؟
- ۲۔ پیروں کی بات س کر ہاتھوں نے کیا کہا؟
- س_ منه، زبان اور دانتوں نے پیٹ کو کیا کھری کھری سنائی؟
 - م- بڑے میاں نے بستر سے اُٹھنا حایا تو کیا محسوس کیا؟
- ماتھ، یاؤں،منہ، زبان اور دانت کوا پنی غلطی کا احساس کب ہوا؟
 - ۲۔ خواب سے جاگنے کے بعد ہڑے میاں نے کیادیکھا؟

مندرجه ذيل محاورون كوجملون مين استعمال سيجيه

چین کی بنسی بجانا ، ہنسی اُڑانا ، پنج جھاڑ کر پیچھے بڑنا ، پُپ سادھ لینا ، جلی کی سانا

' کام کا نہ کاج کا، دیثمن اناج کا'یدایک کہاوت ہے جواس سبق میں آئی ہے۔کہاوت سے بات میں زور پیدا ہوتا ہے۔اینے استاد کی مدد سے نیچے دی ہوئی ادھوری کہاوتوں کو کمل کیجیے۔

۲۔ آم کے آم	ا۔ مان نہ مان

۴۔ حیارون کی حیا ندنی ۳۔ آسان ہے گرا

۵۔ ناچ نہ جانے ۲۔ جب تک سائس

غور کرے بتائیے: اگر آئکھاور کان کام کرنا چھوڑ دیں تو کیا ہوگا؟

سرگرمی: پیپے، ہاتھ، پیر،منہ، زبان اور دانت کوکر دار بنا کراس کہانی کوڈرامے کی شکل میں پیش تیجیے۔

آئيزبان سيكفيل

ذیل کے جملوں کو پڑھ کران کے لہجے پرغور کیجیے: ۲۔ کیسے تکلیف فرمائی؟

ان جملوں سے معلوم ہوتا ہے کہ ان میں کوئی سوال کیا گیا ہے اس لیے انھیں **سوالیہ جملے** کہتے ہیں۔ایسے جملوں کے آخر میں

سواليه نشان (؟) لگاتے ہیں۔

اب ان جملول برغور سيحيه_

ا۔ واہ! کیالا جواب بات سوچی ہے۔ ۲۔ ارے ارے! پیکیا حالت بنار کھی ہے۔

یہلے جملے سے بولنے والے کی خوشی ظاہر ہوتی ہے۔ دوسرے جملے سے افسوس کا اظہار ہوتا ہے۔ ایسے جملوں کو **فجائیہ جمل**ے کہتے ہیں۔ان کے آخر میں جو نشان (!) لگاتے ہیں اسے فی سینشان کہتے ہیں۔

ذیل کے جملوں میں مناسب نشان لگائے۔

(۲) کیاتم نے پیکتاب پڑھی ہے

(۱) ارے واہ آپ کب آئے

آياجاڙا



پیدائش: ۱۲ر جنوری ۱۹۴۳ء

کیف آحمہ صدیقی سیتا پور میں پیدا ہوئے۔ان کا اصل نام احتشام صدیقی ہے۔اُردو کے ایجھے شاعروں میں ان کا شار ہوتا ہے۔'گرد کا در دُان کا پہلاشعری مجموعہ ہے۔انھوں نے بچوں کے لیے بھی نظمیں لکھی ہیں۔ان نظموں میں بچوں کے روثن مستقبل کی طرف رہنمائی کی گئی ہے۔موسموں پر بھی انھوں نے خوب صورت نظمیں لکھی ہیں۔ بچوں کی نظموں کے تین مجموعے سدا بہار نظمیں' دولیے پنظمیں' اور دینی نظمیں' منظر عام پر آچکے ہیں۔'آیا جاڑا' نظم میں ہماری زندگی اور جانوروں پر ہونے والے سردی کے اثرات کو بڑی خوبی کے ساتھ بیان کیا گیا ہے۔

پڑھتا ہوا سردی کا پہاڑا

سی سی کرتا آیا جاڑا



بڑھ گئی سردی اپنی حد سے کون بچ گا اس کی زد سے بڑوں کو اس نے بچھاڑا

سی سی کرتا آیا جاڑا

وُھند ہی وُھند ہے ، رات ہو یا دن پورب ، پچھِم ، اُثَّر ، وکِّسِن کُر ، وکِّسِن کُر ، وکِّسِن کُر ، وکِّسِن کُر ، کُلِّن کُر ا

سی سی کرتا آیا جاڑا) عمر میں ہم نے اب تک کی نہ اتنی غضب کی مختدک

وقت بنا سردی کا اکھاڑا سی سی کرتا آیا

سؤرج بھیگی بِلِّی بن کر کانپ رہا ہے تفرتھر تفرتھر موسم شیر کی طرح دہاڑا

. سی سی کرتا آیا جاڑا





مھنڈ سے ہیں بے حال برندے چنے رہے ہیں سارے درندے جنگل میں ہاتھی چنگھاڑا سی سی کرتا آیا جاڑا

برط هتا هوا سردی کا پیهاڑا



جاڑا – سردی کا موسم حدسے برط صنا - بہت زیادہ ہونا <u>چ</u>ھاڑنا – گرادینا، ہرادینا





ا۔ سردی کا پہاڑا کون پڑھر ہاہے؟ ۲۔ جاڑے نے کسے پچھاڑا ہے؟

م ' کہرنے اینا جھنڈا گاڑا' سے کیا مراد ہے؟

🚸 نظم کی مردیے خانہ پُری تیجیے۔

ا۔ کون بچے گا اس کی ۲۔ دیکھی نہ اتنیکی ٹھنڈک ٣_ سورج بتي بن كر

اللہ کھنٹر سے ہیں پرندے

ایک جملے میں جواب کھیے ۔

س۔ دھند کہاں بھیلی ہوئی ہے؟

۵۔ سردی سے پرندوں اور جانوروں کا کیا حال ہے؟

🐞 غورکرکے بتائیے:

شاعر نے سورج کا بھیگی بٹی بنناکس وجہ سے کہا ہے؟

سرگرمی:

- ا۔ اینے استاد سے معلوم تیجیے کہ دھند کیوں پھیلتی ہے؟
- ۲۔ سیچیلی جماعت میں آپ بارش کے موسم پرنظم پڑھ چکے ہیں۔ گرمی کے موسم پر کوئی نظم آپ کو یاد ہوتو جماعت میں ترتم سے سنا یئے۔



پیدائش:۵رستمبر۱۹۲۸ء

فاروق سیّد کا تعلق سولا پورسے ہے۔ آپ تلاشِ معاش کے سلسلے میں ممبئی آکربس گئے۔ ممبئی سے بچوں کے لیے ایک رسالہ' گُل ہوئے''شاکع کرتے ہیں۔ آپ اس رسالے کے مدیراعلی بھی ہیں۔ ماہنامہ گُل ہوئے میں شاکع شدہ اِدار یوں کا مجموعہ'' چھوٹی سی بات' کے نام سے شاکع ہو چکا ہے۔ ذیل کا خطآپ نے اپنی معلومات اور تحقیق کے سہارے کھا ہے۔ ممبئی کو دنیا کے بڑے شہروں میں شار کیا جاتا ہے۔ اسے عروس البلاد یعنی شہروں کی دُلہن بھی کہتے ہیں۔ اس سبق میں ممبئی کے چند قابل دیدمقامات کا ذکر کیا گیا ہے۔ اسے پڑھر بچوں کے دلوں میں ممبئی کی سیر کا شوق پیدا ہوگا۔

شاه امتياز بشير

۱۱۵، پولیس لائن،

ما ہم ممبئی – ۱۷ • • ۴۸

٩ رنومبر١٠١٠ء

بيارك اتاجان!

التلام عليكم

آپ کی دعاؤں سے میں یہاں خیریت سے ہوں۔

مجھے مبئی پنچے آٹھ روز ہو چکے ہیں۔ چپاجان کے ساتھ ممبئی کی ئی مشہور عمارتوں اور مقامات کی سیر کرچکا ہوں۔ اِتوار کی صبح میں چھتر پی شیوا جی ٹرمنس پہنچا۔ چپاجان مجھے لینے کے لیے اسٹیشن پہنچ چکے تھے۔ پہلی مرتبہ اتنا ہڑا اسٹیشن دیکھ کر میں دنگ رہ گیا۔ چپاجان نے بتایا کہ اسٹیشن کی اس عمارت کو حال ہی میں قومی ورثے کی عمارتوں میں شامل کیا گیا ہے۔ اسٹیشن سے

باہر نکل کرئیکسی کے ذریعے ہم چیاجان کے گھر کی طرف روانہ ہوئے۔ اسٹیشن کے سامنے ممبئی مہانگر پالیکا کی بہت بڑی عمارت ہے۔اُس کے قریب انجمن اسلام کا تعلیمی ادارہ اور ذرا آگے جج ہاؤس ہے۔

دؤسرے دن ہم گیٹ وے آف انڈیا دیکھنے گئے۔ یہاں موٹر بوٹ کے ذریعے سمندر کی سیر کرائی جاتی ہے۔ گیٹ وے آف انڈیا سے لائٹ

ہاؤس کا نظارہ بہت خوب ہے۔سامنے ہوٹل تاج محل پیلس کی شاندار عمارت کھڑی نظر آتی ہے۔

قریب ہی چھتر پتی شیواجی میوزیم ہے۔ یہاں کئی نادر اور قدیم اشیا د ککھ کر میں دم بخو درہ گیا۔ پاس ہی ممبئی یو نیورسٹی ہے۔ اس کے احاطے میں ایک بہت بڑا مینار ہے جسے راجا بائی ٹاور کہتے ہیں۔ مینار کے اؤپری سرے پر ایک گھڑ یال نصب ہے۔ ودھان بھون کی خوب صورت عمارت بھی یہاں




سے کچھ ہی فاصلے پر واقع ہے۔ آسان کو چھؤتی ہوئی اونچی اونچی عمارتوں والے اس علاقے کو نریمن پوائٹ کہتے ہیں۔



ہم نے لوکل ٹرین کے ذریعے چرچ گیٹ سے چرنی روڈ جانے کا فیصلہ کیا، جہاں مجھلی گھر ہے۔ ہم ٹرین میں سوار ہوئے۔ اللّٰہ کی پناہ! لوگ ڈ تے میں اس طرح سوار ہور ہے تھے جیسے کوئی بے رحمی سے آخیس ڈ تے میں ا

ٹھونس رہا ہو! بڑی مشکل سے ہم چرنی روڈ اٹلیشن اُترے۔ سامنے ہی مجھلی گھر کی خوب صورت

عمارت ہے۔ یہاں دنیا کی عجیب وغریب، رنگ برنگ، چھوٹی بڑی غرض کہ مختلف قتم کی محجیلیوں کا بڑا ذخیرہ موجود ہے۔ان محجیلیوں کے لیے کانچ کے مرتبانوں میں سمندری ماحول فراہم کیا گیا ہے۔ محجیلی گھرسے ہم بس کے ذریعے مشہور تفریحی مقام گرگام چوپاٹی ہوتے ہوئے جؤتا گھر پہنچے۔ جؤتا گھر جؤتے کی شکل کی ایک چھوٹی سی عمارت ہے۔ یہ جس باغ میں واقع ہے اسے کملا






دؤسرے دن ہم ڈبل ڈیکربس میں سفر کا مزہ لیتے ہوئے مشہور چڑیا گھر رانی باغ پہنچ۔ یہاں طرح طرح کے جانور اور پرندے ہم نے دیکھے۔ پھر ہم حاجی علیؒ کے لیے روانہ ہوئے۔ حاجی علیؒ کی درگاہ سمندر میں ساحل کے قریب واقع ہے۔ پاس ہی ڈِسکوری آف انڈیا نہرؤ سینٹر اور نہرو پلانی ٹیریم کی عمارتیں

ہیں۔نہرؤ بلانی ٹیریم میں نظام شمسی اورستاروں کی گردش کی معلومات دی جاتی ہے۔قریب ہی نہروسائنس سینٹر بنایا گیا ہے۔

ممبئی میں جگہ جگہ شا بنگ مال بن گئے ہیں جہاں ماچس کی ڈِبیا سے
کے کر البکٹرونک اشیا تک دستیاب ہیں۔ چپاجان نے بتایا کم بنی میں جگہ کی
قلت، آبادی اور سواریوں کی کثرت سے بے شار مسائل پیدا ہو گئے ہیں۔
گزشتہ چند برسوں سے ان مسائل پر قابؤ پانے کی کوشش کی جارہی ہے۔



اسٹیشنوں کے پاس



باندرہ کے قریب سمندر میں بنا ہواسی لِنک انجینئرنگ کا شاہکار ہے۔ یہ پُل ستونوں اور فولا دی کمانیوں پر بنا ہوا ہے۔ رات میں اس بُل پر جگمگاتی









ہوئی روشنیاں اور اس پر سے گزرتی ہوئی موٹریں انتہائی دل فریب منظر پیش کرتی ہیں۔

آج کل ممبئی میں مونو ریل اور میٹر وریل کے بڑے چرچے ہیں۔مونو ریل میں صرف دوڈ تے ہوتے ہیں جبکہ میٹر وریل میں ڈبوں کی تعداد زیادہ ہوتی ہے۔انہائی اؤنچائی پر بنے ہوئے ٹیوں پر پٹریاں بچھائی گئی ہیں۔ بیٹرینیں انھیں پٹریوں پر دوڑتی ہیں۔دونوں قتم کی ٹرینوں میں خود کار دروازے ہیں جوائٹیشن آنے پرخود بخود کھلتے اور بند ہوتے ہیں۔

مختصریه که مبلی میں جگہ جگہ تفریحی مقامات ہیں اور بیشہرا پنی خؤب صؤر نتی اور ترقی کی وجہ سے دنیا کے اہم شہروں میں شار ہوتا ہے۔ میں گھر آؤں گاتو یہاں کی ساری تصویریں آپ کو دِکھاؤں گا۔ آپ بہت خوش ہوں گے۔ ائی اور آیا کوآ داب۔

> آپکا پیارابیٹا امتیاز



نادر – کم ملنے والی

دنگ ره جانا – حیران ره جانا

نصب ہونا - جوا ہوا ہونا

تومی ورشہ – قوم کی یرانی یادگاریں

اسکائی واک - بالائی راسته، پیدل چلنے والوں کے

لائٹ ہاؤس – روشنی کا مینار


ليے اونچائی پر بنایا گیا پُل

ميوزيم - عائب گھر

حجر مشق

* ایک جملے میں جواب کھیے۔

ا۔ امتیاز کوممبئی آئے ہوئے کتنے دن ہوچکے ہیں؟



خط میں اشیشن کے باہر کی کن تین عمارتوں کا ذکر ہے؟

سر مبنی یو نیورسٹی کی خاص پیجان کیا ہے؟

۳ - چھتریتی شیواجی میوزیم میں کون سی اشیا ہیں؟

۵۔ حاجی ع^{ال} کی درگاہ کہاں واقع ہے؟

۲۔ ممبئی دنیا کے اہم شہروں میں کیوں شار ہوتا ہے؟

مخضر جواب کھیے ۔

ا اس خط میں جن مقامات کا ذکر ہے ان کی فہرست بنائے۔

۲۔ مجھلی گھر کے بارے میں خط میں کون سی معلومات دی گئی ہے؟

س خط میں گیٹ وے آف انڈیا کے بارے میں کیابات بتائی گئی ہے؟

مفصل جواب کھیے۔

ممبئی میں بھیڑ بھاڑ اورٹریفک کے مسائل کوحل کرنے کے لیے کیا کیا طریقے اختیار کیے گئے ہیں؟

ذیل میں دی ہوئی عمارتوں اور مقامات کے ناموں کوسبق میں آنے والی ترتیب سے کھیے ۔

حج ہاؤس چھتریتی شیوا جی میوزیم ممبئی یو نیورٹی چھتریتی شیوا جی ٹرمنس

اسکائی واک رانی باغ مجھلی گھر گیٹ وے آف انڈیا

سبق سے وہ جملے تلاش کر کے کھیے جن میں درج ذیل نام آئے ہیں۔



- (۱) ممبئی مہانگریالیکا (۲) ہوٹل تاج محل پیلس

 - (۲) شاینگ مال
 - (۸) مونوریل

- (٣) وِدهان بَعوَن (٣) كِرگام چوياڻي
 - (۵) حاجی علیؓ
 - (۷) سی کینک

سرگرمی :

- ا ۔ اینے استاد سے ودھان بھون، نہر ویلانی ٹیریم اور سائنس سینٹر کی معلومات حاصل سیجیے۔
- اس خط میں جن مقامات کا ذکر ہے ان کی تصویریں حاصل تیجیے اور اپنی جماعت میں بتائیے۔







عبدالکمال خان کاتعلق ممبئی سے ہے۔ان کے بہت سے طنزیہ اور مزاحیہ ڈرامے بچوں کے رسالوں میں شاکع ہو پچکے ہیں۔ اس ڈرامے میں ممبئی شہر کے ایک علاقے کا ذکر ہے جہاں ایک دیہاتی کسی شخص کا پتا پوچھ رہا ہے۔لوگ اس کی رہنمائی نہیں کرتے جس کے سبب وہ پریثان ہوجا تا ہے۔

کردار:

ديهاتي ، چشمے والا ، نوجوان ، موٹاشخص ، سيب والا ، يان والا

(پردہ اُٹھتاہے)

(پردہ اُٹھتے ہی اسٹیج کے ایک طرف ایک پان والے کی دکان دِکھائی دیتی ہے۔ ایک دیہاتی جھولا لٹکائے حیران اور پریشان اِدھراُدھرد کیورہاہے)

ویہاتی : (زور سے بڑبڑاتے ہوئے) نہ جانے کہاں آ کر پھنس گیا ہوں۔کوئی ڈھنگ کا آ دمی ملتا ہی نہیں،سب اپنے

كاروبار ميں ألجھے ہوئے ہیں۔ آخر كس سے يوچھوں؟

(ایک شخص چشمہ لگائے ہوئے سامنے سے گزرتا ہے)

دیہاتی: (آوازلگاتے ہوئے) بھائی صاحب! کیا آپ میری بات سنیں گے؟

جشمے والا : (غصے سے دیہاتی کی طرف دیھر) کیوں نہیں! کیا میں بہرا ہوں جو نہیں سنوں گا؟

ویهاتی : (یجه گهبراک) جی نهیںمیرامطلب پینهیں تھا۔

چشمے والا: تو پھر کیا مطلب تھاتمھارا؟

دیہاتی : جی، میں آپ سے ایک پتا یو چھنا چا ہتا ہوں۔

چشمے والا : پتا اؤجھنے کے لیے کیا میں ہی ملا ہوں شمصیں؟ کیا میں کوئی یوسٹ مین ہوں؟

ديهاتى : معاف كرنا بهائى ، غلطى ہوگئ _

(چشے والا بڑبڑا تا ہوا جلا جا تا ہے۔ دیہاتی پھر ادھراُ دھر دیکھنے گتا ہے)

ديهاتى : يوق چلا گيا،اب كيا كرون؟

(سامنے سے ایک نوجوان کان میں ایئر فون لگائے ہوئے آتا ہے)

دیباتی : اس نوجوان سے یؤچھتا ہوں۔ پڑھا لکھا معلوم ہوتا ہے۔ (زورسے یکارتاہے) اے بھائی، ذراسنیا تو....

نوجوان : (ایر فون کوکان سے ہٹاکر) کیا ہے؟

دیہاتی : بھائی، مجھے کھ پوچھنا ہے۔

نوجوان : پوچھیے ... جلدی پوچھیے ۔میری ٹرین کا وقت ہور ہاہے۔

ديهاتى : بھائى...ميں مرزا شرف الدّين سے ملنے آيا ہوں ۔ وہ

نو جوان : كون شرف الدّينوه دّ ارْهي والح؟

دیہاتی: نہیں...اُن کے ڈاڑھی نہیں ہے۔

نوجوان : کیا اُن کا سر گنجاہے؟

ديہاتى : جىنہيں...

نوجوان : أن كا يجها تا يتا؟


دیہاتی : (سوچتے ہوئے) پتا ... کیا نام ہےاُس جگہ کا ... کوئی واڑی ہے۔

نوجوان : آپ سوچة رہيے۔ميري گاڑي چھؤٹ جائے گی۔ (چلاجاتا ہے)

دیہاتی : یا خدا!اب کس سے پوچھوں؟ (پریٹان ہوکر پھرادھرادھرد کھتاہے)

(اتنے میں ایک موٹا شخص مونچھوں پر تا وُ دیتے ہوئے دیہاتی کے سامنے سے گزرتا ہے)

دیہاتی : (موٹے شخص کے قریب جاکر) بھائی صاحب ذرا رُکیے۔ (موٹا شخص رُک جاتا ہے)



```
(دیہاتی سراٹھاکر)شکر ہے خدا! ایک شریف آ دمی تو ملا۔ اسی سے بوچھتا ہوں۔ جناب ....
    موٹا تخص : (غصے سے دیہاتی کو گھؤرکر) کیا کہا؟ شریف آ دمی ....اینے آ پ کو بہت تنقلمند سمجھتے ہو؟ طنز کررہے ہو مجھ پر؟
                                                                          دیہاتی : آپ غلط مجھ رہے ہیں۔
               موٹا شخص: (اوربھی غصے سے) میں غلط سمجھ رہا ہوں؟ گویا میں بے وقوف ہوں اور آ یہ صحیح فرمارہے ہیں؟
                                                                                   ديباتي : افوه! آخر....
                            موٹا شخص : (آئکھیں نکال کر)افوہ!ایک تو دؤسروں برطنز کرتے ہواور'افوہ' بھی کرتے ہو۔
                                                                        ديهاتي : احيها جناب، معاف تيجيه
موٹا تخص : (أمچل کر)معاف تیجیے!معاف تیجیے؟ پہلے میری بےءز تی کی اوراب کہتے ہو،معاف تیجیے .... یہاں بھکاری
                                             سے کہتے ہیں معاف کرو۔ کیا میں شخصیں بھکاری لگتا ہوں؟
                                                            ویہاتی: اے خدا! نہ جانے کہاں پھنس گیا ہوں۔
                                   موٹا شخص: ( گھؤرتے ہوئے) پچنس گیا ہوں... کیا میں نے شمصیں پھنسایا ہے...؟
                                                             دىياتى : (دونوں كان پكڙكر) بھائى غلطى ہوگئى...!
                                       موٹا شخص: (بربراتاہے) پتانہیں کہاں کہاں سے چلے آتے ہیں۔ (جاتاہے)
دیہاتی : چلا گیا؟ چلو جان چیوؤٹی ... مگر کیا کروں؟ عجیب لوگ ہیں یہاں کے۔اب کس سے پتا بوچیوں؟ (سامنے دیکتا
ہے جہاں ایک شخص سیب سے بھری ٹو کری لیے ہیٹھا زور زور سے چلّا رہا ہے ) چلواب اسی سے بوچھتا ہوں۔ (سیب
                                                           والے کے پاس جاتاہے) بھی سبب والے!
                                                                    سیب والا: سورویے کلو۔ایک پیسہ کم نہیں۔
                                                        دیہاتی : بھیا، مجھے سیب نہیں جا ہے۔ کھھ پوچھنا ہے۔
                                      سیب والا : اچھا چلواسی رویے سے دیتا ہوں مگراب ایک بیسہ کم نہیں کروں گا۔
                                                                                   ديباتي : ليكن مجھے...
                                      سیب والا : بس جو کہہ دیا، کہہ دیا۔ (چلّانے لگتاہے) سورویے کلو،سورویے کلو۔
                                    دیہاتی : بھائی سیب والے، مجھے ایک جگہ کا پتا جاہیے۔ ذرامہر بانی کرکے ....
      سیب والا : معاف کرنا اینے دھندے کا ٹائم ہے۔اپنے کوفرصت نہیں، بعد میں آنا۔سورویے کلوسیب! سورویے کلو!
( دیہاتی واپس آ کر پھراسی جگہ کھڑا ہوجا تا ہے۔سامنے یان والا بار باراس دیہاتی کو دیکھتا ہے پھراینے کام میں لگ جا تا
دیہاتی : (بربراتے ہوئے) ایسا لگتا ہے دو بارہ گاؤں واپس جانا پڑے گا۔ یہاں آئے تھے نوکری ڈھؤنڈنے کے لیے
```

واہ! یہ کوئی شہرہے ۔۔۔۔اوریہاں کے لوگ ۔۔۔!

(احیا تک سامنے نظریر تی ہے۔ یان والا اسے اشارے سے بلار ہاہے۔ دیہاتی فوراً وہاں پہنچتا ہے)

پان والا : کیول بھائی، کسے ڈھونڈر ہے ہو؟ بہت دیر سے دیکھ رہا ہوں۔ کچھ پریشان سے نظر آتے ہو۔ کیا بات ہے؟

ویہاتی : (اُدای سے) کیا بتا وَل بھائی ؟ بڑی دیر سے ایک ایک سے پتا پؤچھ رہا ہوں۔ عجیب لوگ ہیں یہاں کے، کسی کی

سنتے ہی نہیں۔ میں اپنے گاؤں سے آیا ہوں۔ بڑی مشکل سے ٹکٹ کا بیسہ حاصل کیا تھا مگر

یان والا : کس جگه کا پنا جاہیے؟

دیہاتی : (سوچنے لگتاہے) ارے ، کیا نام تھا۔ افوہ! دیکھو، بھؤل گیا۔ کوئی احتِیاسا نام تھاکسی تر کاری پر بیگن نہیں ...

آلؤ پاز آخر ؟


یان والا : کہیں گاجر واڑی تونہیں؟

دیہاتی : (اُحیل جاتاہے) ہاں ہاں، بالکل یہی نام ہے اس جگہ کا۔

پان والا : تو بھائی! جہاںتم کھڑے ہو، وہی گا جرواڑی ہے۔

دیباتی : (آئکھیں بھاڑکر) کیا؟ یہی؟ یعنی؟ (دیباتی دونوں ہاتھوں سے سرپکڑ لیتا ہے)

پان والا : ارے بھائی کیا ہواتہ حیں؟ طبیعت توٹھیک ہے؟



دیہاتی : (سنجل کر) اگریہی گاجرواڑی ہے تو ... یہاں صرف ایک تمھاری ہی پان کی دکان نظر آ رہی ہے ۔۔ کہیں تم

پان والا : کیوں؟ آخر کیابات ہے؟ تم کون ہو؟

دیہاتی : میرانام کریموہے۔تم شرفؤ تونہیں؟

پان والا : ارب بالكل! ميرانام شرفو ہے۔ كياشه حيا جيا جا جا جا ہے؟ انھوں نے مجھے فون كيا تھا كہتم آنے والے

دیہاتی : ارے، شرفوتم (دونوں خوشی سے ایک دوسرے سے گلے ملتے ہیں)

(پردہ گرتا ہے)

جان جيوننا - چهڻارا مونا، پيجيا جيونا

آئیس بھاڑکر - جیرت سے



* ایک جملے میں جوال کھیے۔

ا۔ دیہاتی کی ملاقات پہلے سے ہوتی ہے؟

۲۔ دیہاتی نے چشمے والے کو کیوں روکا؟

س نوجوان کان میں کیالگائے ہوئے تھا؟

م۔ دیہاتی نے نوجوان کے بارے میں کیا اندازہ لگایا؟

۵- نوجوان کوکس بات کی جلدی تھی؟

۲۔ موٹے شخص کے بارے میں دیہاتی نے کیا سوچا؟

ے۔ دیہاتی کس سے ملنا چاہتا تھا؟

۸۔ دیہاتی کواشارے سے کس نے بلایا؟

9_ ديباتي كااصل نام كياتها؟

•ا۔ اپنی کس غلطی کی وجہ سے دیہاتی پریشان ہوا؟

اا۔ دیہاتی نے پریشان ہوکراپناسر کیوں پکڑلیا؟

۱۲ شرفو كااصل نام كياتها؟

* مخضرجواب کھیے۔

ا سیب والے نے دیہاتی کوکیا جواب دیا؟

٢ ديهاتي نے كن لوگوں سے پتا يو چھا؟

س مایوس ہوکر دیہاتی کیاسو چنے لگا؟

م۔ یان والے نے دیہاتی سے کیا بوچھا؟

۵۔ دیہاتی نے پان والے کو کیا جواب دیا؟

* یہ جملے کس نے کے؟

اله "نه جانے کہاں آکر پینس گیا ہوں۔"

۲- "كيا مين پوسٹ مين ہوں؟"

س۔ "کیا اُن کا سرگنجاہے؟"

۳- "كيامين شمصين بهكارى لكتا هون؟"

۵ "معاف کرنا، اپنے دھندے کا ٹائم ہے۔"

۲ "کیول بھائی، کسے ڈھونڈ رہے ہو؟"

* غورکرکے بتائیے۔

اس ڈرامے کاعنوان' تلاش' ہے۔آپ غور کرکے کوئی دوسرا مناسب عنوان بتائے۔

* صفحه ۵۲ کی تصویر میں آپ کیاد مکھر ہے ہیں؟ اسے بیان کیجے۔

سرگرمی:

اگر کوئی اجنبی آپ سے کہیں کا پتا پو چھے تو آپ کیا کریں گے؟ اپنے دوستوں سے بات چیت کیجیے کہ ہم ایسے اور کون سے اچھے کام کر سکتے ہیں۔

بشرنواز


قدم برطاؤدوستو



پیدائش: ۱۸ اراگست ۱۹۳۵ء

بشرنواز اُردو کے ایک اہم شاعر ہیں۔ان کا تعلق اورنگ آباد (مہاراشٹر) سے ہے۔'رائیگاں' اور'اجنبی سمندر' ان کے شعری مجموعے ہیں۔

ذیل کی نظم میں بشرنواز نے بچوں کوسلسل اچھے کام کرتے رہنے کی ترغیب دی ہے اور مشکلوں سے نہ گھبرا کر آ گے بڑھنے کا حوصلہ دیا ہے۔



کہو ، وطن کی خاک ہی کو گلستاں بنائیں گے روش روش کو اس چین کی کہکشاں بنائیںگے کلی کلی تکھار کے جلاؤ دیب پیار کے ہمیں خود اینے گلسال یہ آج اختیار ہے نئی نئی بہار ہے

قدم برهاؤ دوستو، قدم برهاؤ دوستو

ایک جملے میں جواب کھیے۔

- ال مسافرول کوکون بلار ہاہے؟
 - ۲۔ راستے کیے ہیں؟
- ۳۔ اپنی منزل کی طرف کسے بڑھنا جا ہیے؟
- م شاعروطن کی خاک کوکیا بنانا حیا ہتا ہے؟
- ۵۔ شاعرکون سے دیپ جلانا چاہتا ہے؟


غور کرکے بتائیے: پیار کے دیپ جلانے سے شاعر کی کیا مراد ہے؟

سرگری: نظم کے وہ مصر عے کھیے جن میں لفظوں کی تکرار آئی ہے۔

اسبق میں کام کی اہمیت کو واضح کیا گیا ہے۔ پانچویں جماعت کا ایک بھولا بھالا طالب علم اپنے ہم جماعت دوستوں کی شرارت سے پریشان ہوکر ہیڈ ماسٹر کے پاس پہنچتا ہے اور اپنا نام بدلنے کی خواہش ظاہر کرتا ہے۔ وجہ پوچھنے پروہ بتا تا ہے کہ میرے دوست میرا نام بگاڑ کر مجھے چڑاتے ہیں۔ تب ہیڈ ماسٹر اس طالب علم کو بہت ہی پیار سے سمجھاتے ہیں کہ نام سے پچھنہیں ہوتا، انسان کا کام اہم ہوتا ہے۔

وہ پانچویں جماعت کا طالب علم تھا۔ بہت سیدھا سادا اور بھولا بھالا۔ اس کی جماعت میں دو تین طالب علم بہت شریر سے۔ ہمیشہ اُسے ستاتے رہتے اور اس کا صحیح نام لینے کی بجائے 'کلّوکلّو' کہہ کر چِڑاتے تھے۔ وہ ہمیشہ یہی سوچتار ہتا کہ دنیا میں نام کی بجائے کوئی دوسراا چیّا سانام رکھ لوں تو ساتھیوں کی چھیڑ خانی سے نج جاؤں گا۔ انکر ایک دِن اس کے ساتھیوں نے اسے بہت تنگ کیا۔ پریشانی کے عالم میں وہ ہیڈ ماسٹر صاحب کے آفس پہنچ گیا۔ اندر آنے کی اجازت کی اور ان کے سامنے جاکر خاموش کھڑا ہوگیا۔

ہیڈ ماسٹر صاحب نے اسےغور سے دیکھااور بڑی نرمی سے بوچھا،" کیابات ہے؟ اتنے پریشان کیوں ہو؟"



اس نے ہمت کر کے کہنا شروع کیا،" جناب! میرے والدین نے میرا جو نام رکھا ہے میرے ساتھی اسے بگاڑ کر مجھے چڑاتے رہتے ہیں۔مہربانی کر کے میرانام بدل کرکوئی احتیاسا نام رکھ دیجیے۔"

ہیڈ ماسٹر صاحب نے اُسے سمجھایا،" دیکھو بیٹا! یہ کام اتنا آسان نہیں ہے۔ یوں بھی دنیا میں نام اہم نہیں ہوتا۔اصل اہمیت کام کی ہوتی ہے۔ شمصیں اپنے نام کے لیے اتنا فکر مند نہیں ہونا چاہیے۔"

ہیڈ ماسٹر صاحب کی باتوں سے اُسے تسلّی نہیں ہوئی۔ وہ جُپ جاپ وہیں کھڑا رہا۔ ہیڈ ماسٹر صاحب نے اس کی آنکھوں میں آنسؤد کیھ لیے تھے۔اُنھوں نے ہمدردی سے کہا،" لگتا ہے تم نام بدلنا ہی جا ہتے ہو۔ خیر، تمھارا نام تبدیل کرنے کی کوشش کریں گے لیکن شمھیں اپنی پیند کا نام خود تلاش کرنا ہوگا۔"

"میں اپنانام کس طرح تلاش کرؤں؟"اس نے ڈرتے ڈرتے یو چھا۔

ہیڈ ماسٹر صاحب نے سوچتے ہوئے کہا،"ایبا کرو.....اپنے محلّے کا دورہ کرو۔لوگوں کے نام معلوّم کرو۔اُن ناموں کی ایک فہرست بناوَاوراس میں سے ایک نام پیند کرلو۔آٹھ دن بعداسی وفت آگر مجھ سے ملاقات کرنا۔"

وہ خوشی خوشی گھر لوٹ آیا۔ دؤسر نے روز سے ہیڈ ماسٹر صاحب کے بتائے ہوئے طریقے پراس نے ممل کرنا شرؤع کردیا۔ وہ روزانہ چُھٹی کے بعد گھر لَوٹا اور تازہ دم ہوکر محلّے کے دور بے پرنکل جاتا۔ گلیوں میں گھؤمتا پھر تا اور لوگوں کے نام معلوم کر کے فہرست میں لکھ لیتا۔ اس کے محلّے میں سینکٹر وں لوگ رہتے تھے۔ سبحی کے نام لکھنا ممکن نہ تھا۔ اس نے ایک آسان ترکیب ڈھونڈ نکالی۔ وہ صرف اُنھیں لوگوں کے نام لکھتا جو محلّے ہی میں نہیں، آس پاس بھی معرؤف تھے اور اپنا ایک مقام رکھتے تھے۔ جاریا نجے دنوں میں فہرست مکمل ہوگئی۔ اس نے سوجا، اب اس میں سے کسی نام کا انتخاب کر لینا جا ہے۔

اس نے فہرست دیکھی۔کل پچیس نام تھے۔ وہ ایک ایک نام پرنظر ڈالٹا گیا: یہ ڈاکٹر محمد فاروق ہیں۔ان کے ہاتھوں میں اللہ نے شفا دی ہے۔ ان کے دواخانے میں ہمیشہ مریضوں کی بھیٹر رہتی ہے۔ یہ ایڈوکیٹ محمد نعیم ہیں۔ قانون میں زبردست مہارت رکھنے والے۔ بڑی محنت اورلگن سے مقدّمات کی پیروی کرتے ہیں۔ بہت سے مقدّمات جیت چکے ہیں۔ یہ انجینئر احسان الحق ہیں۔شہر کی کئی عالیشان عمارتیں ان کی فئی مہارت کا ثبوت ہیں۔ محکّے میں سب سے شاندار آفس آخیب کا ہے۔ یہ عظمت بیگ صاحب ہیں۔کسی سرکاری محکے میں اعلیٰ عہدے پر فائز ہیں۔ بڑے کر وفر سے رہتے ہیں۔کار سے آفس آتے جاتے ہیں۔اگل نام نعمت اللہ صاحب کا ہے۔ یہ کپڑے کے بہت بڑے تا جر ہیں۔ان کی دکان کی چک دمک دکھوں فہرست کے سارے لوگ نمایاں حیثیت کے مالک تھے۔

ہیڈ ماسٹر صاحب کے حکم کے مطابق طالب علم مقرّرہ دنٹھیک وقت پراُن کے آفس میں پہنچ گیا۔ ہیڈ ماسٹر صاحب نے پؤچھا،" تم نے میری ہدایت پڑمل کیا ہوگا؟" "جی جناب!"اس نے آ ہتہ سے کہا۔

41"

"اب بتاؤ،تم نے اپنے لیے کون سانام پیند کیا؟" انھوں نے یو چھا۔

اس نے ادب سے کہا،" سر ! میرے محلّے میں کئی مشہؤرلوگ رہتے ہیں۔ اُن کے نام بھی بڑے اچھے ہیں۔ میری سمجھ میں نہیں آتا کہ اپنے لیے کون سانام منتخب کروں۔"

ہیڈ ماسٹر صاحب نے کہا،"ٹھیک ہے۔ بیمشکل میں حل کیے دیتا ہوں۔تم محلّے میں کئی دنوں تک گھؤمے پھرے۔ تمھارے محلّے میں لوگ سب سے زیادہ عزبّے کس شخص کی کرتے ہیں؟"

"جیسعیداحرصاحب کی۔"اس نے بےساختہ جواب دیا۔

"بستم اپنانام سعیداحدر کھلو۔لوگ تمھاری بھی اتنی ہیء بّت کرنے لگیں گے جتنی ان کی کرتے ہیں۔"

" بیرکیسے ہوسکتا ہے؟ لوگ نام کی وجہ سے اُن کی عزیّت نہیں کرتے۔" وہ بے اختیار بول اُٹھا۔

" پھرکس وجہ سے کرتے ہیں؟" ہیڈ ماسٹرصاحب نے سوال کیا۔

"وہ مصیبت میں لوگوں کے کام آتے ہیں۔اپنے پڑوسیوں کا بہت خیال رکھتے ہیں۔ محلّے میں کوئی بھی بیار پڑجائے،
سعید احمد صاحب اس کا حال چال جاننے کے لیے موجود۔وہ ہرایک سے بڑی محبّت سے ملتے ہیں۔"اچا نک اس کے ذہن میں بجلی کی طرح کوئی خیال آیا۔وہ بولتے بولتے تھوڑی دیر کے لیے رُکا، پھر بڑے جوش سے کہنے لگا،"سر!اب میں سمجھ گیا۔
نام سے زیادہ انسان کا کام اہم ہوتا ہے۔اب میں نام بدلنے کا خیال اپنے دل سے نکال دوں گا۔"

ہیڈ ماسٹر صاحب نے خوش ہوکر کہا،" شاباش! تم نے بہت صحیح نتیجہ نکالا کہ سعیداحمد صاحب کی عزت ان کی خوبیوں کی وجہ سے ہے۔ابتم جاسکتے ہو۔"

وہ آفس کے دروازے تک پہنچا تھا کہ ہیڈ ماسٹر صاحب نے اسے آ واز دی اور کہا،"ایک خوش خبری سن لو۔تمھاری جماعت کے جوساتھی شمصیں پریشان کرتے تھے اُنھوں نے مجھ سے وعدہ کیا ہے کہ وہ آ کندہ ایسانہیں کریں گے۔" وہ خوشی سے جھؤمتا ہوااپنی جماعت کی طرف روانہ ہوا جہاں اس کے سب ساتھی اس کا انتظار کررہے تھے۔

انتخاب کرنا – چُننا – عہدے پر مقرر ہونا – عہدے پر مقرر ہونا انتخاب کرنا – عہدے پر مقرر ہونا انتخاب کرنا – شان وشوکت اللہ نے شفادی ہے ۔ ہوجاتے ہیں۔ منایاں – خاص، واضح مہارت رکھنا – کسی کام میں بہت لائق ہونا منتخب کرنا – چننا



- * ایک جملے میں جواب کھیے۔
- ال یا نچویں جماعت کا طالب علم اپنے ساتھیوں سے کیوں پریشان تھا؟
 - ۲ طالب علم اینے نام کے متعلق ہمیشہ کیا سوچتار ہتا تھا؟
 - * مخفرجوالكهي_
 - ال پہلی ملاقات میں طالب علم نے ہیڈ ماسٹرصاحب سے کیا کہا؟
 - ۲ ہیڈ ماسٹرصاحب نے اسے کیاسمجھایا؟
 - « مفصّل جواب لکھیے۔
 - ا۔ محلے کے لوگوں کے نام کی فہرست کس طرح تیار ہوئی؟
 - ۲ میڈ ماسٹر صاحب اور طالب علم کی دوسری ملاقات بیان سیجیے۔
- * السبق ميں لفظ فكر منذ آياہے۔ منذ لكاكرايسے ہى دوسرے يانچ الفاظ بنايئے۔
 - * جائزه ليجي:
- ا۔ اپنے دوست سے گفتگؤ کیجیے کہ آپ کی جماعت میں کون سے ناپسندیدہ واقعات ہوتے ہیں۔اس گفتگؤ میں کسی کا نام نہ لیا حائے۔
 - ۲۔ آپ کی کسی بات سے جماعت کے کسی ساتھی کی دل آزاری تو نہیں ہوتی۔
 - * غورکرکے بتائیے:

اسسبق میں جس طرح بتایا گیاہے،اس طرح آپ کوکوئی پریشان کرتا تو آپ کیا کرتے؟

* ذیل کے سوال کے متعلق اپنے دوستوں سے بات چیت سیجیے: ڈاکٹر، وکیل، انجینئر، افسر، تاجر، دوسروں کی بھلائی کے کیا کام کر سکتے ہیں؟

سرگرمی:

معلوم کیجیے، کیاسعیداحمرصاحب کی طرح کوئی شخص آپ کے محلّے میں موجود ہے۔ان سے ملاقات کیجیے۔

\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}{2}\text{\$\frac{1}\text{\$\frac{1}\text{\$\frac{1}\text{\$\frac{1}\text{\$\frac{1}\text{\$\frac{1}\te






شاعر نے اس نظم میں وقت کی اہمیت بتائی ہے اور اس بات کی بھی نشان وہی کی ہے کہ وقت کے کھونے سے کیا کیا نقصانات ہوتے ہیں۔

مُسافر نہیں میں کھہر جانے والا اِدھر آنے والا ، اُدھر جانے والا نہاں ہو کے مثلِ نظر جانے والا نگاہوں سے کیل میں گزر جانے والا نگاہوں سے کیل میں گزر جانے والا

وہ ہؤں آنے والا کہ جو آ کے جائے وہ ہؤں جانے والا کہ جاکر نہ آئے

اگر آج آیا تو کل جانے والا میں ہؤں ہاتھ آکر نکل جانے والا کوئی آن میں ہؤں بدل جانے والا زمیں پر میں سامیہ ہؤں ڈھل جانے والا



وہ دولت ہول ، مُفلس بنے جو لُٹائے وہ نعمت ہول ، جاکر نہ جو ہاتھ آئے وہ قسمت ہول ، خوش قسمتی سے جو پائے جگھ اپنی ہر دل میں انسان بنائے

جو پیارا کہے مجھ کو ، پیارا وہی ہے دو عالَم کی آئکھوں کا تارا وہی ہے





خبردار ، او بے خبر سونے والے جو ہیں کھونے والے جو ہیں سونے والے ، وہ ہیں کھونے والے متاعِ گراں مایہ کے کھونے والے ہیں آخر پشیال بہت ہونے والے

جو رہرو ہے ، رہزن سے ہشیار ہوجا چلا قافلہ ، جلد بیدار ہوجا



نہاں – بڑھیاہوا بشیال ہونا – شرمندہ ہونا مثل نظر – نظری طرح، بیک جھیکتے ہی رہرو – راہ چلنے والا مثل نظر – نظری طرح، بیک جھیکتے ہی رہرو – اٹیرا بہترا کر نکل جانا – ہاتھ آ کر کھوجانا – ہاتھ آ کر کھوجانا بیدار ہونا – جا گنا، ہوشیار ہونا مایے – جا گنا، ہوشیار ہونا مایے – قیمتی دولت

→۔۔۔ مشق ﴾۔--

🐙 ایک جملے میں جواب کھیے۔

وہ ہوں ، مفلس بنے جو لٹائے ۔ اس نظم میں مسافر کے کہا گیا ہے؟ وہ ہوں ، جاکر نہ جو ہاتھ آئے ۔ اس نظم میں وقت کو کس قتم کا سامیے کہا گیا ہے؟

وہ ہوں ، خوش قشمتی سے جو پائے سے شاعرنے نادان کسے کہاہے؟

جگہ اپنی ہر میں انسال بنائے ہے؟

* درج ذیل اشعار کی تشریح سیجیے۔

* نظم کی مدد سے خانہ پُری سیجیے۔

ا۔ وہ ہوں آنے والا کہ جو آ کے جائے وہ ہوں جانے والا کہ جاکر نہ آئے

۲۔ متاعِ گراں مایہ کے کھونے والے ہیں آخر پشیماں بہت ہونے والے

🗱 🕺 غور کیجیے: آپ دن بھرروزانہ کون کون سے کام انجام دیتے ہیں؟ کیاان میں ایسے بھی کام شامل ہیں جن کا کرنا غیرضروری ہے؟

YA 68

يوسف ناظم

كرّد عرف لوكي



پیدائش: ۷رنومبر ۱۹۲۱ء وفات: ۲۳۰ رجولا کی ۴۰۰۹ء

یوسف ناظم جالنہ میں پیدا ہوئے۔ وہ اعلی سرکاری عہدے پر فائز تھے۔ انھوں نے بہت سے طنزیہ و مزاحیہ مضامین کھے ہیں۔' دیوار یے'،'سائے ہم سائے' وغیرہ ان کے مضامین کے مجموعے ہیں۔' پلک نہ مارو' بچوں کے لیے لکھے گئے ان کے مضامین اور ڈراموں کا مجموعہ ہے۔

اس سبق میں کد وعرف لوکی جیسی ایک عام ترکاری کے تعلق سے بڑی مزے دار اور دلچیپ باتیں بتائی گئی ہیں۔مضمون کو پڑھتے ہوئے آپکولطف بھی آئے گا اور آپ کی معلومات میں اضافہ بھی ہوگا۔

کدوبھی کیا ترکاری ہے۔اس کے دونام ہیں: ایک کدو، دوسرالوکی ۔لوکی اچھی ہوتی ہے جبکہ کدواچھا ہوتا ہے لیٹا دونوں کا مزہ ایک سا ہوتا ہے۔ کدوکی قشمیں بھی دو ہیں۔لمبا کدّوجے یا تو کھڑارکھنا پڑتا ہے یا ٹوکری میں لٹانا پڑتا ہے۔ لیٹا ہوا کدّوایک لمبے قد کے بیچے کی طرح دِکھائی دیتا ہے جو پالنے میں سور ہا ہو۔ لمبے کدّو بیڑ نہیں سکتے کیونکہ اُن کے گھٹے نہیں ہوتے کہ موڑے جاسکیں ۔جس طرح لمبے کدّو بیڑ نہیں سکتے اسی طرح بیٹھنے والے کدّو کھڑ ہے نہیں ہوسکتے کیونکہ بیدفٹ بال میں موائیری ہوتی ہے اور کدّو میں گؤدا جرا ہوتا کی طرح گول مٹول ہوتے ہیں اس لیے صرف لڑھک سکتے ہیں۔ فٹ بال میں ہوا بھری ہوتی ہے اور کدّو میں گؤدا جرا ہوتا ہے۔ گول کدّو بی کدوؤں کوشکر قندی کدوجھی کہا جاتا ہے۔ گول کدو جگہ زیادہ گھیرتے ہیں اس لیے کم تعداد میں پیدا ہوتے ہیں۔ ایسے کدّوؤں کوشکر قندی کدوجھی کہا جاتا ہے۔ لوگ کے بھی کہیں ہوتا تو وہ کدّو بی ہے۔

کدّوان ترکاریوں میں سے ایک ہے جس کا میٹھا بنایا جائے تو گا جر کے حلوے کوبھی مات دے دے مگر شرط یہ ہے کہ آپ کو حلوہ بنانا آتا ہو۔ کدّواور گا جرمیں فرق ہیہے کہ کدّو کا میٹھا انگوری رنگ کا ہوتا ہے اور گا جرکا حلوہ سرخ انار کے رنگ کا،

مگررنگ سے ہمیں کیالینا،مطلب تو حلوہ کھانے سے ہے۔

کرو اور تر بؤز کی شکلیں ملتی جلتی ہیں۔ مگر شکلیں ملتی جلتی ہیں۔ مگر شکلیں ملتے سے کیا ہوتا ہے کیونکہ کرو تر بؤز نہیں بن سکتا اور تر بؤز کر فیاٹ ذرا نرالے ہیں۔ اُسے گھر کے آ نگن میں پیدا نہیں کیا جاسکتا، اسے ندی کا کنارا چاہیے۔ کرو گھریلو ترکاری ہے۔ اگر آپ کے گھر کے آ نگن میں کونے ترکاری ہے۔ اگر آپ کے گھر کے آ نگن میں کونے





خالی پڑے ہیں تو ایک کونے
میں کدو پیدا کیا جاسکتا ہے۔
پچھلوگ کدوکوآ رام پہنچانے
کی خاطر ایک منڈوا بھی بنا
دیتے ہیں۔ یہ منڈوا گھر میں
پڑی پرانی لکڑی سے بنایا جاتا
ہے۔خبردار! منڈوے میں نئی
لکڑی استعال نہ کی جائے
کیونکہ نئی لکڑی پر بیل چڑھنے
میں وقت لگتا ہے۔گھر میں جو


کدّو پیدا ہوتے ہیں، وہ کھیت میں پیدا ہونے والے کدّووں کے مقابلے میں ذرا دُبلے ہوتے ہیں۔ان کا قد بھی چھوٹا ہوتا ہے لیکن ان کا ذا نقہ بہت مزے دار ہوتا ہے۔ کدّو کا گذرا بہت نرم ہوتا ہے اور رنگ سفید۔ایسا معلوّم ہوتا ہے جیسے سفیدریشم کا لچھا ہو۔ جی تو جا ہتا ہے کہ جس حالت میں ہے، اُسی حالت میں کھا لیا جائے لیکن ایسا کرنا نہیں جا ہے۔اسے پکانے میں دیر ہی کتنی گئتی ہے۔

دو لمبے لمبے کدّواگر بچوں کے ہاتھ میں تھا دیے جائیں تو بچّے جنگ کے کھیل میں کافی دیر تک مصرؤف رہ سکتے ہیں۔ کدّوتو نہیں ٹوٹیں گے لیکن بچوں کی اچھی خاصی ورزش ہوجائے گی۔ بھؤک بھی کُھل کر لگے گی۔ بعد میں یہی کدّوان کے کھانے کے کام آئیں گے۔

آدمیوں کے مزاج کی طرح ترکاریوں کا بھی مزاج ہوتا ہے۔ کدّوکا مزاج ٹھنڈا ہوتا ہے۔ اس کا یہ مطلب نہیں کہ اسے کھانے کے بعد پیٹ میں ٹھنڈی ٹھنڈی ہوائیں چائیگتی ہیں۔ مطلب یہ کہ اس کی تا ثیر میں ٹھنڈک ہوتی ہے۔ یہ ہضم بھی جلد ہوجا تا ہے لیکن صرف کدّو کے سہار ہے تو زندگی گزاری نہیں جاسکتی اسی لیے ہروہ ترکاری، چاہے وہ زمین کے اندر پیدا ہوتی ہویا زمین کے اوپر، نظروں کے سامنے کھانی چاہیے۔

ہمارا کام تھا کہ محصیں کلرواورلوکی ہے واقف کرادیں تمھارا جو جی حا ہے کھاؤ۔

پالنا – جھؤلا تا تاثیر – اثر مات دینا – ہرادینا، شکست دینا انگؤری رنگ – انگور کے رنگ کا، ہلکا سبز رنگ



* سبق کی مدد سے خانہ پُری کیجیے۔

- ا۔ کلروبھی کیا
- ۲۔ لوکی ہےجبکہ کدو ہوتا ہے۔
 - س ک<u>رومیں بھرا ہوتا ہے۔</u>
 - م۔ کدوکی تا ثیر میں ۔۔۔۔۔

* ایک جملے میں جواب کھیے۔

- ال كدّوكى كتنى قسميى بتائي گئى ہىں؟
- ۲۔ گول کر واور فٹ بال میں کیا فرق ہے؟
- م۔ کڏوکو گھريلوتر کاري کيوں کہا گياہے؟
- ۵ ليخ بير؟ <u>مي کتح کيا کام ليتے بير</u>؟
- ۲۔ کدّواور گاجر کے حلوے میں کیا فرق ہے؟

پ مفصّل جواب کھیے ۔ *

- ال مصنف نے لمبے كدّواور گول كدّوميں كيا فرق بتايا ہے؟
 - ۲۔ سبق میں کدّو کے کیا استعمال بتائے گئے ہیں؟
- اس سبق میں مصنف نے بڑے دلچیپ اور مزاحیہ انداز میں کدّو کا تعارف کرایا ہے۔ سبق سے ایسے جملے چن کر کھیے جو آپ کو بہت پیند آئے ہیں مثلاً لمبے کدّو بیٹے نہیں سکتے کیونکہ ان کے گھٹے نہیں ہوتے کہ موڑے جاسکیں۔

سرگرمی:

ا۔ معلوم سیجے کہ آپ کے علاقے میں کدّوکو کیا کہا جا تا ہے اور آپ کے گھر میں اس سے کون کون تی چیزیں بنائی جاتی ہیں؟ ۲۔ اپنے استاد سے کہیے کہ چل رے کدّوٹُھک ٹُھک کی کہانی سنائے۔

```


عروتی قادری

شهری تشیری اور پھڑ



پيدائش : ١٩١١ء وفات: ١٩٨٦ء

مشہورشاعرع وقع قادری نے طلبہ کی اصلاح کے لیے کئی نظمیں کھی ہیں۔ وہ بڑے دکش اور پرلطف انداز میں نصیحت کرتے ہیں۔ اس نظم میں شاعر نے بیا کہا ہے کہ اچھی سیرت غیروں کے دلوں کوموہ لیتی ہے۔ آ دمی حسن وخوب صورتی کی وجہ سے نہیں بلکہ اپنے اچھے اخلاق اور میٹھے بول کی وجہ سے بڑا بنتا ہے۔



شہد کی مُنھی نے یہ سُن کر کہا میں بتاتی ہوں کجھے ، ہے بھید کیا مہیٹھی مہیٹھی چیز اک لاتی ہوں میں شہد اپنے منہ سے پُکاتی ہوں میں شہد کیا ، گویا ہے جنت کی غذا رکھی ہے اللہ نے اُس میں شفا رہجھنا صورت پہ کچھ اچھا نہیں رہ بجھنا رنگت پہ کچھ اچھا نہیں اُجھی سیرت اصل ہے ، صورت ہے کیا ہو بُری سیرت تو پھر عزت ہے کیا ہو بُری سیرت تو پھر عزت ہے کیا

بهت پندکرنا عداوت - دشمنی عداوت - دشمنی عبید - راز

* ایک جملے میں جواب کھیے۔

- ال شهدى مُلهى باغ مين كيون آئي تهي؟
 - ۲_ شهد کی گھی کو باغ میں کون ملا؟
- سر اوگ بِعِرْ کے ساتھ کیا سلوک کرتے ہیں؟
- م ۔ لوگ بھڑ اور شہد کی آبھی میں سے س کے جھتے کی حفاظت کرتے ہیں؟
 - ۵۔ شہد کی تمھی نے شہد کے بارے میں کیا کہا؟

* مخقر جواب کھیے۔

- ا۔ کھٹر نے لوگوں کے سلوک کے بارے میں کیا شکایت کی؟
- ۲۔ لوگ شہد کی آمھی کو کن باتوں کی وجہ سے بیند کرتے ہیں؟
- س شہد کی مگھی نے سیرت اور صورت میں کیا فرق بتایا ہے؟

* باغ میں شہد کی تھی اور بھڑ میں ہونے والی بات چیت کواپیے لفظوں میں کھیے۔

سرگری: دو بیخ مل کرشهد کی آهی اور بجرش کی بات چیت کومکا لمے کی صورت میں جماعت میں سنائیں۔

4 7 7 3

احداقبال

محرط في صابوصدّ لين



پیدائش: ۵رنومبر ۱۹۴۰ء

احمدا قبال اورنگ آباد کے رہنے والے ہیں۔ وہ ایک وظیفہ یافتہ مدرٌس اورا چھے ادیب ہیں۔ میرا شہر میرے لوگ ان کے خاکوں کا مجموعہ ہے۔

'محد حاجی صابوصدیق پالی ٹیکنک ایک ایسانعلیمی ادارہ ہے جس سے ہرسال سیکڑوں طالب علم فیض پاتے ہیں۔اس سبق میں احمدا قبال نے اس باوقار ٹیکنیکل ادارے کے بانی 'محمد حاجی' اور اُن کے خاندان کی فلاحی خدمات کے بارے میں معلومات دی ہے۔



آپ نے حاتم طائی کا نام ضرؤر سنا ہوگا۔ حاتم کی سخاوت، مہمان نوازی اور در دمندی کے قصّے آج بھی مشہؤر ہیں۔ وہ ضرؤرت مندوں اور غریبوں کا ہمدرد اور مددگارتھا۔ آج ہم آپ کوممبئ کے ایک ایسے ہی تنی اور دوراندلیش شخص کے بارے میں بتاتے ہیں۔ اُن کا نام محمد حاجی اور ان کے والد کا نام صابوصدیق تھا۔ محمد حاجی کا انتقال ۱۹۰۸ء میں صرف ۲۳ سال کی عمر میں ہوگیا تھا۔ اس کم عمری میں انھوں نے عوام کی فلاح و بہبود کے کئی کام کیے تھے۔


آج سے کوئی سوسال پہلے محمد حاجی آپ ہی کی طرح بچ تھے۔ ان کے والد صابوصد یق شکر کے بہت بڑے تاجر سے ۔ یہ وہ زمانہ تھا جب ہمارے ملک میں شکر کے کارخانے نہیں تھے۔ ماریشس سے شکر درآ مدکی جاتی تھی۔ اُن کا کاروبار لاکھوں میں نہیں، کروڑوں میں تھا۔ دولت کی فراوانی تھی۔ گھرانا دین دارتھا۔ اُن میں در دمندی اور لوگوں کی مدد کرنے کا جذبہ بھی تھا۔ وہ ہمیشہ لوگوں کے، خاص طور پر مسلمانوں کے مسائل؛ جیسے غربی، مُفلسی، بے کاری اور تعلیمی پس ماندگی کے بارے میں غور وفکر کیا کرتے۔ وہ سوچتے تھے کہ مسلمان نو جوان تعلیم کے ساتھ ساتھ کوئی ہنر بھی ضرور سیکھیں تا کہ معاشرے میں باعز تن زندگی گزار سکیں۔ضرورت مندوں کی مدد کا جذبہ مجمد حاجی کواپنے والدسے ملا تھا۔

جب محمد حاجی کی عمر صرف ہیں سال کی تھی ، اُن کے والد کا انتقال ہو گیا۔ وہ کروڑوں کی جائداد اور کاروبار کے مالک بن گئے۔

محمد حاجی صابوصدّیق نے ملّت کی بھلائی کے لیے سب سے پہلے صنعت وحرفت کا اسکؤل کھولنے کا ارادہ کیا۔ بیوہ زمانہ تھاجب ملک میں کوئی ایسااسکول نہ تھا جہاں طلبہ کومختلف قتم کے ہنر سکھائے جاتے ہوں۔

محمد حاجی صابو صدّیق نے اس طرح کے اسکول کے قیام کا ادادہ ہی نہیں کیا بلکہ اس عظیم مقصد کے لیے اٹھارہ لاکھ روپے بینک میں جمع بھی کرادیے۔اس زمانے میں بیہ بہت بڑی رقم تھی۔ ۱۹۳۲ء میں اس رقم ہے مبئی میں بائیکلہ کے قریب محمد حاجی صابو صدّیق ٹیکنیکل اسکول وائم کیا گیا جہاں سے تعلیم حاصل کرنے کے بعد ہزاروں طلبہ عزّت اور خوش حالی کی زندگی گزار رہے ہیں۔اس اسکول کے قیام کے بعد بے روزگاری اور بے کاری میں کمی ہونے گئی اور عام لوگ بھی مختلف پیشہ ورانہ تعلیم اور ہنر کے کاموں کی طرف متوجہ ہونے گئے۔

'محمد حاجی صابو صدّیق ٹیکنیکل اسکول' کے قیام کے ٹھیک دس سال بعد ۱۹۴۲ء میں ممبئی کے مشہور تعلیمی ادارے



انجمن اسلام نے اس اسکول کا انتظام اپنے ہاتھ میں لے لیا۔ انجمن اسلام کی سر پرستی اور بہتر انتظام کی وجہ سے بیاسکول ترقی کی منزلیس طے کرتا گیا، یہاں تک کہ ۱۹۵۸ء میں اسے پالی ٹیکنگ کا لج کا درجہ مل گیا۔ پالی ٹیکنگ اس کالج کو کہتے ہیں جہاں میٹرک کے بعد طلبہ ہنر مندی مے مختلف پیشہ ورانہ کام سکھتے ہیں۔ کامیاب ہونے کے بعد انھیں ڈِپلو ما دیا جاتا ہے۔

محمہ حاجی صابوصدّاتی پالی ٹیکنک کالج کی ترقی کی اگلی منزل ۱۹۸۴ء میں آئی جب حکومت نے اسے 'انسٹی ٹیوٹ آف انجینئر نگ اینڈ ٹیکنالوجی' کا درجہ دیا۔ اب اس کالج میں انجینئر نگ کی پڑھائی بھی ہوتی ہے۔ اس ادارے سے ہرسال سیکڑوں ڈیلوما اور ڈگری یافتہ انجینئر نگلتے ہیں جو نہ صرف ہندوستان بلکہ باہر کے ملکوں کی بڑی بڑی سڑی سٹی وتجارتی کمپنیوں میں اعلیٰ عہدوں پر خدمات انجام دے رہے ہیں اور اپنی مادرِ علمی کا نام روشن کررہے ہیں۔ صابوصدّاتی انسٹی ٹیوٹ کی سلور جبلی ۱۹۹۱ء میں منائی گئی۔ اس موقع پروز پر اعظم پٹٹ ت جواہر لال نہرؤ نے خاص طور پر شرکت کی تھی اور اس ادارے کی تعلیمی خدمات اور حسن انتظام کو سراہا تھا۔

محمد حاجی کے والدصابوصدّیق بھی بڑے نیک تھے۔ وہ ضرؤرت مندوں کی مدد کے لیے ہمیشہ آگے آگے رہتے۔ یوں تو اُن کے خدمتِ خلق کے بہت سے کام ہیں لیکن ان کا سب سے بڑا کارنامہ 'حاجی صابوصدّیق مسافر خانہ' ہے جو جج کے لیے جانے والے مسافروں کے لیے بنوایا گیا تھا۔

آپ کوایک اور بات بتاتے ہیں، وہ یہ کہ آج کل لوگ جج کے لیے ملک کے مختلف حصّوں سے ہوائی جہاز کے ذریعے جاتے ہیں۔ اس سے پہلے لوگ ممبئی کی بندرگاہ سے پانی کے جہاز کے ذریعے جج کے لیے جاتے تھے اس لیے لوگ مہینہ، ڈیڑھ مہینہ پہلے ممبئی پہنچ جایا کرتے تھے۔ سمندری جہاز سے سفر کے لیے بھی پندرہ ہیں دن کا عرصہ لگتا تھا۔ ایسے میں جج کے مسافروں کی سہولت کے لیے صابوصدیق نے یہ مسافر خانہ بنوایا تھا۔

صابوصدّیق نے رفاہ عام کےاوربھی کام کیے ہیں مثلًا انھوں نے ایک اسپتال بنوایا جہاں نومولؤد بچوّں اوران کی ماؤں کی دیکھ بھال اورعلاج معالجے کا انتظام ہے۔اسی کےساتھ انھوں نے ایک سینی ٹیریم بھی بنوایا تھا۔

اُن کے بھائی آ دم صاحب نے ممبئی کے مدن پورہ میں بڑی مسجد بنوائی۔ انھیں کے خاندان کی ایک خاتون نے بھی ایک مسجد تغمیر کروائی تھی۔

محمد حاجی صابوصدّیق اوران کے خاندان نے لوگوں کی بھلائی اور بہبود کے بہت سے کام کیے ہیں۔اس خاندان نے اپنی فلاحی خدمات کا ایک ایساور شہ چھوڑا ہے جو ہمیشہ قائم رہے گا۔ملک کے لوگ ان کے احسانوں کو آج بھی یاد کرتے ہیں اور ان کے حق میں دعائے خیر کرتے ہیں۔

حسن انتظام - انتظام کی خوبی خدمت خدمت برفاه عام ام کی خوبی عام ام کی خوبی مام لوگوں کی جملائی نومولؤد - نیانیا پیدا ہونے والا بچہ سینی ٹیریم - ایبامقام جہاں پرانے مریضوں کوعلاج اور دکھ بھال کے لیے رکھا جاتا ہے دکھ بھال کے لیے رکھا جاتا ہے (Sanitarium)

دوراندلیش - دورکی سوچنے والا فلاح و بہبود - بھلائی درآ مدکرنا - غیرملک سے مال سامان منگوانا فراوانی - زیادتی پس ماندگی - کچیٹرا بین معاشرہ - ساج مادرعلمی - طالب علم جس اسکول میں تعلیم حاص

→ ﴿ مشق ﴾ ﴾

* ایک لفظ میں جواب کھیے۔

ا۔ حاتم طائی اپنی کس خوبی کی وجہ سے مشہؤر ہے؟

۲۔ صابوصدیق ماریشس سے شکر کیوں درآ مدکرتے تھے؟

س_ صابوصدیق کہاں کے رہنے والے تھے؟

م- صابوصدیق کس چیز کی تجارت کرتے تھے؟

۵۔ والد کے انتقال کے وقت مجمد حاجی کی عمر کتنے سال کی تھی؟

۲ انقال کے وقت محمد حاجی کی عمر کتنے سال کی تھی؟

کے محمد حاجی نے کون ساادارہ قائم کیا؟

۱۹۲۱ میں کون سااہم واقعہ ہوا؟

9۔ آج کل حج کے لیے جانے والے کس ذریعے سے سفر کرتے ہیں؟

• ا۔ صابوصدیق کے بھائی کا کیانام تھا؟

* مخضر جواب کھیے۔

ا۔ صابوصدیق کے کارناموں کی معلومات کھیے۔

۲۔ صابوصدیق نے حاجیوں کی خدمت کے لیے کیا انتظام کیا؟

سے محمد حاجی اور صابوصدیق نے کس کس مقصد کے تحت ادارے قائم کیے؟

🔅 درج ذیل گفظوں کوجملوں میں استعمال کیجیے۔

مهمان نوازی ، کم عمری ، فراوانی ، مفلسی ، بےروزگاری ، سر پرستی

آئيے زبان سيھيں

درج ذیل جملےغور سے پڑھیے۔

- ا اسایک چمکدار شےنظرآئی۔
- ۲۔ ان کے والد بڑے تاجر تھے۔

'چیکدار، بڑے عظیم' بیالفاظ خط کشیرہ کیے گئے ہیں جو'شے، تا جراور مقصد' کی صفت بتاتے ہیں۔

جوالفاظ موصوف کی ذاتی خصوصیت بتاتے ہیں انھیں **صفت ِ ذاتی ' کہتے** ہیں۔

اب ان جملوں کوغور سے پڑھیے۔

- ا۔ وہ سائنسی آلات بھی تجربہ گاہ تک لے جاتی تھی۔
 - ۲ کدو کا میٹھا انگوری رنگ کا ہوتا ہے۔
- سے سمندری جہاز سے سفر کے لیے بہت وقت لگتا تھا۔

خط کشیده الفاظ 'سائنسی ،انگوری ،سمندری ' پیالفاظ' آلات ، رنگ ، جہاز' سے نسبت رکھتے ہیں ۔انھیں **'صفت نسبتی'** کہتے ہیں ۔

ان جملوں میں صفت ِ ذاتی تلاش کر کے کھیے۔

- (۱) وہ کالے گھوڑے پرسوارتھا۔
- (۲) یغریب آدمی بهت محنت کرتا ہے۔

ان جملوں میں صفت نِسبتی تلاش کر کے لکھیے۔

- (۱) انگریزی زبان سیکھنا بہت ضروری ہے۔
- (۲) انھوں نے شعتی تعلیم کے اسکول جاری کیے۔

CARAMARA COMPANIA MARAMARA COMPANIA MARAMARA COMPANIA MARAMARA COMPANIA MARAMARA COMPANIA MARAMARA COMPANIA MA

 $\langle \Delta \Lambda \rangle$ 78

مقبول جہانگیر





مقبول جہانگیر لا ہور کے رہنے والے ہیں اور اُردو کی خدمت ترجموں کے ذریعے کررہے ہیں۔ اُنھوں نے بچوں کے لیے دنیا کے کی ملکوں کی زبانوں سے کہانیوں کے ترجمے کیے ہیں۔ 'عجیب تخفے' دو سہیلیوں کی ایک مشہور چینی کہانی ہے۔ جس میں ان کے رہن سہن کی عمدہ تصویر کشی کی گئی ہے۔ ترجمے کی زبان نہایت صاف وسلیس ہے۔

عرصہ گزرا، چین کے ایک چھوٹے سے گاؤں میں دولڑ کیاں رہتی تھیں۔ نام تو اُن کے پچھاور تھے مگر اُن کی مائیں پیار سے اُنھیں چنبیلی اور چپاندنی کے نام سے پکارا کرتی تھیں اور بھی، وہ تھیں بھی بڑی خؤب صؤرت اور پیاری پیاری! دونوں میں اتنی گہری دوسی تھی کہ وہ ہمیشہ ایک ساتھ کھانا کھا تیں، ساتھ کھیائیں اور ساتھ ہی پڑھنے جا تیں۔ گاؤں میں تقریباً روزانہ ہی کسی نہ کسی گھر میں شادی بیاہ اور دوتیں ہوتی تھیں ۔ چنبیلی اور چپاندنی کو دوتوں میں جانے کا بڑا شوق تھا۔ جب بھی اس قسم کی کوئی دوت ہوتی، وہ سب سے پہلے وہاں موجود ہوتیں۔

وفت گُزرتا رہااور آخروہ دن بھی آیا جب اُن دونوں کی شادی کردی گئی۔ دونوں کے خاوند آپس میں حقیقی بھائی تھے اور نز دیک کے گاؤں میں رہتے تھے۔

چنبیلی اور چاندنی اپنے نئے گھر میں آ کر بڑی خوش تھیں لیکن جب انھیں اپنے گاؤں کی دعوتوں کا خیال آتا تو وہ اُداس ہوجا تیں۔ بھاگی بھاگی اپنی ساس کے پاس جاتیں اور اس سے کہتیں،" پیاری امّاں! اگر آپ اجازت دیں تو چند دنوں کے لیے ہم اپنے گاؤں چلی جائیں۔"

ساس فوراً انھیں جانے کی اجازت دے دیتی اور کیوں نہ دیتی! دونوں لڑکیاں اس کی خدمت بھی تو بہت کیا کرتی تھیں۔ شرؤع شرؤع میں وہ انھیں خوثی سے جانے کی اجازت دے دیتی لیکن جب ہر تیسرے چوتھے روز وہ گاؤں جانے لگیں تو ساس بڑی پریشان ہوئی۔

ایک دن وہ اپنے دِل میں کہنے گئی،"میری بہوئیں اپنے گھر میں ٹک کر بیٹھنا پیندنہیں کرتیں۔کوئی الیمی ترکیب سوچی حائے کہاُن کی بہعادت چھوٹ جائے۔"

چندروز بعد چنبیلی اور چاندنی خوب صؤرت لباس پہن کراپنی ساس کی خدمت میں پہنچیں اور کہا،"امّاں جان!اگر آپ کہیں تو ہم اپنے گاؤں چلی جائیں۔ہماری ایک سہبلی کی شادی ہے اور ہمیں اُس میں ضرؤر شریک ہونا ہے۔''

ساس نے جواب دیا،" ہاں ہاں میری بچیو! خوشی سے جاؤلینن جب واپس آؤتو میر نے لیے دو شخفے لیتی آنا۔اگرتم وہ شخفے نہ لائیں اور خالی ہاتھ واپس آئیں تو میں زندگی بھرتم سے نہیں بولوں گی۔"

"امّاں جان! آپ فرمائیں تو۔ آپ جو چیز کہیں گی، وہ ہم ضرور لائیں گے،" دونوں لڑکیوں نے جواب دیا۔ "اچیّا تو پھرغور سے سنو،" ساس کہنے گلی،" چینیلی! تم میرے لیے کاغذ میں آگ لانا اور چاندنی! تم کاغذ میں ہوالے کر آنا۔ بس یہی دو چیزیں میں چاہتی ہوں۔"

دونوں لڑکیاں اپنے گاؤں جانے کے لیے اتنی بے چین تھیں کہ اُنھوں نے ساس کے الفاظ پرغور ہی نہ کیا اور سوچے سمجھے بغیر کہد دیا،" ہاں ہاں پیاری امّاں! آپ جو چاہتی ہیں، ہم لے آئیں گے۔"

راستے میں اچانک چنبیلی کوساس کے الفاظ یاد آ گئے اور وہ سوچنے لگی کہ میں کاغذ میں آگ کیسے لے جاؤں گی؟ یہ بات تو بالکل ناممکن ہے۔ یہی خیال چاندنی کوبھی آیا کہ میں کس طرح ہوا کو کاغذ میں لے جاسکتی ہوں! یہ بات بھی پہلی بات کی طرح ناممکن تھی۔ چاندنی بھی اُداس ہوگئی۔

دونوں پریشان بیٹھی تھیں کہ ایک چھوٹی ہی بِکی قریب کے ایک کھیت سے نکلی اور اُن کے پاس آ کر بولی، "تم اُداس اور پریشان کیوں ہو؟ مجھے اپنی مشکل بتاؤ، شاید میں تمھاری مدد کر سکوں۔"

چنبیلی اور جاندنی نے ساری داستان اُس لڑکی کو سنائی جسے سن کروہ کہنے لگی"تم نے بہت بے وقوفی کی جو ایسا وعدہ کرلیا۔اچھا خیر،ہم مل کرسوچیں گے کہ اس معتے کو کیسے ل کیا جائے۔"

تینوں لڑکیاں ایک مکان کی ڈیوڑھی میں بیٹے گئیں اور سوچنے لگیں کہ کیا کرنا چاہیے؟ لیکن وہ جتنا زیادہ سوچتیں اتنا ہی زیادہ اُنھیں یہ بات مشکل نظر آتی ۔ اُن کی سمجھ میں نہ آتا تھا کہ کاغذ میں آگ اور کاغذ میں ہوا کس طرح لے جائی جاستی ہے۔

. اچانک اُن کی نئی سہیلی خوشی ہے اُ چھل پڑی اور دوڑ تی ہوئی اپنے گھر میں گھس گئی۔ چند منٹ بعد واپس آئی تو اس کے ہاتھ میں ایک لاٹین تھی جو کاغذ کی بنی ہوئی تھی اور اُس کے اندرایک موم بتی جل رہی تھی۔

" دیکھو،" وہ چلّا کر بولی،" کاغذ کے اندر آگ!"

"آ ہا!...کیسی عجیب بات ہے!" چینیلی نے خوش ہوکر کہا۔" یہی وہ تحفہ ہے جو میری ساس نے منگوایا ہے۔" لیکن چاندنی اب بھی اُداس بیٹھی رہی۔اس کے مَن کی مراد پؤری نہ ہوئی تھی۔ یکا بیک لڑکی پھرخوشی سے اُٹھی۔ بھاگتی ہوئی اپنے گھر میں گئی اور جب باہرنگلی تو اس کے ہاتھ میں کاغذ کا بنا ہوا پیکھا تھا۔

" ديكھو!" وه بولي،" كاغذ ميں ہوا۔"

"آ ہا!....کتنی عجیب بات ہے" چاندنی نے خوش ہوکر کہا۔" یہی وہ تخدہے جومیری ساس نے مجھ سے منگوایا تھا۔" چنبیلی اور چاندنی نے اپنی نئی مہملی کا بہت بہت شکر بیادا کیا اور شادی میں جانے کی بجائے اپنے گھر واپس آ گئیں۔ ساس نے اُٹھیں دیکھا تو جیرت سے بولی،"ارے! تم اتنی جلدی واپس آ گئیں۔شادی میں نہیں گئیں؟" "جی نہیں ..."انھوں نے کہا۔"ہم نے سوچا کہ ہماری پیاری امتاں نے جو تخفے منگائے ہیں وہ جلد سے جلد پہنچا دیں۔"

چنبیلی نے اپنا ہاتھ اونچا کر کے ساس کو کاغذی لاٹٹین دِکھائی جس کے اندرموم بتّی جل رہی تھی اور پھر چاندنی نے کاغذ کا پنکھا جھلا تو ہوا ساس کے چہرے برگی۔

"شاباش!" ساس نے کہا۔"اس بارتو تم جیت گئیں لیکن یا در کھواگر اب تم نے بار بار کہیں جانے کا نام لیا تواہیے تخفے لانے کے لیے کہوں گی جوتم بھی نہ لاسکو گی۔"

معمّه - پیجیده بات

ڈ بوڑھی – دہلیر



* ایک جملے میں جواب کھیے۔

- ا۔ دونوں لڑکیوں کوان کی مائیں کس نام سے پکارتی تھیں؟
- ۲۔ کس طرح معلوم ہوتا ہے کہ چنیلی اور جا ندنی گہری سہیلیاں تھیں؟
 - سر دونون سهيليون كوكس بات كاشوق تها؟
 - م۔ چینیلی اور چاندنی نز دیک کے گاؤں میں جاکر کیوں رہنے لگیں؟
 - ۵۔ ساس اینی بہوؤں کی کس عادت سے پریشان ہوگئ؟
 - ۲۔ چنبیلی اور جاندنی کی مردس نے کی؟
 - کے چنیلی اور چاندنی نے اپنی ساس سے کیا وعدہ کیا؟

* مخفر جواب کھیے۔

- ا۔ ایک دن ساس نے اپنے دل میں کیا سوچا؟
- این بہوؤں کوکون سے تخفے لانے کے لیے کہا؟
- س_ چھوٹی بی کاغذ کے اندرآ گ اور کاغذ میں ہوائس طرح لے آئی؟

* غورکر کے بتائیے:

- ا۔ دونوں سہیلیوں کواپنی ساس کے لیے تخفے لے جانا ناممکن کیوں لگ رہاتھا؟
 - ۲۔ اس کہانی سے چھوٹی بچی کی کس خوبی کا پتا چاتا ہے؟
- سرگری: چین میں لاٹٹین اور پکھے کثرت سے استعال ہوتے ہیں۔اس بارے میں معلومات حاصل کیجیے۔

CARROLL STORY OF THE STORY OF T









پیدائش: ۱۹۵۰ء

عبدالاحد ساز موجودہ زمانے کے ایک اہم شاعر ہیں۔ وہ مبئی میں رہتے ہیں۔ان کی شاعری کے مجموعے'خموثی بول اُٹھی' اور 'سرگوشیال زمانوں کی' مشہور ہیں۔

دور بیٹھے ہوئے لوگ فون پر بات کر لیتے ہیں۔ آج کے فون میں بہت تبدیلی اور ترقی ہوئی ہے۔ ذیل کی نظم میں موبائل کی بعض خصوصیات پیش کی گئی ہیں۔



اپنے ہاتھ میں جادؤ کی اِک ڈِییا ہے جس میں اِک انمول خزانہ رکھا ہے

یادیں ہیں ، آوازیں ہیں ، تصویریں ہیں پچھ نقشے ، پچھ خاکے ، پچھ تحریریں ہیں



وُنیا میں جب جس سے چاہیں ، بات کریں ہوارت میں دن ، امریکہ میں رات کریں



لمحول میں طے ہو میلوں ، گھنٹوں کا سفر ننھے سے کچھ بٹن دباکر إدھر أدھر









بیٹن دبانا بھی اب کہاں ضروری ہے بس اُنگلی سے چھو لینا ہی کافی ہے اک جام جشید ہے گویا قبضے میں علم کا یہ تخفہ ہے ہمارے حصے میں کل سینا تھا لیکن آج حقیقت ہے اپنی مظمی میں موبائل کی قوت ہے اپنی مظمی میں موبائل کی قوت ہے

جام جمشیہ - ایران کے بادشاہ جمشید کا بنایا ہواایک پیالہ جس میں کہتے ہیں کہ دنیا کے سارے حالات نظر آجاتے تھے۔



* ایک جملے میں جواب کھیے۔

- ا جادو کی ڈبیامیں کیار کھاہے؟
- ۲۔ جادوکی ڈبیاسے کیا مرادہے؟
- س_ موبائل میں کون کون سی چیزیں ہوتی ہیں؟
- م وبائل کی مدد سے لمباسفر کیسے طے ہوجا تا ہے؟
- ۵۔ موبائل چلانے میں کون سی آسانی ہوگئی ہے؟
 - ۲ شاعر نے موبائل کوکیا نام دیا ہے؟

سرگرمی:

- ا۔ موبائل کی کسی دکان پر جا کر مختلف قتم کے موبائلوں کا مشاہدہ کیجیے۔
- ۲۔ موبائل سے اور بھی بہت سے کام لیے جاتے ہیں۔ان کے بارے میں مزید معلومات حاصل سیجیے۔

CARROLL STORY OF THE STORY OF T

تالاب كا بجؤت



' تالاب کا بھؤت' مراتھی زبان کی ایک دلچسپ کہانی ہے۔اس کہانی کو پیش کرنے کا مقصد دوسری زبانوں سے اُنسیت پیدا کرنا ہے۔اس کہانی میں یہ بتانے کی کوشش کی گئی ہے کہ بھوت پریت پھے نہیں ہوتے۔انسان اپنی جہالت اور تو ہم پرستی کی بنا پر بھوتوں کے قصے گھڑ لیتا اور اُن سے ڈرنے لگتا ہے۔

اپریل کا مہینہ، دو پہر کی چلچلاتی دھؤپ، نارائن راؤلپینے سے تر بتر رام گڑھ میں داخل ہوئے۔رام گڑھ کے سر پنج سے اُنھیں اپنے کھیتوں کے کاغذات کی نقل حاصل کرنی تھی۔ دفتر میں سر پنج انھیں کا انتظار کررہے تھے۔ نارائن راؤنے ماتھے کا پسینہ یونچھتے ہوئے کہا،" سر پنج صاحب! تھوڑا ٹھنڈا یانی بلا دیجیے۔ بڑی گرمی ہے!"

سر پنج نے میز پر رکھا ہوا لوٹا اور گلاس آ گے بڑھاتے ہوئے کہا،"جناب! پانی حاضر ہے مگر ایک گلاس سے زیادہ نہ بینا۔ بڑی مشکل سے منج شام ایک ایک مٹکا ملتا ہے۔وہ بھی چار کلومیٹر دؤر سے لانا پڑتا ہے۔"

"مرگاؤں كا تالاب جيمور كرآپ يانى اتنى دؤرسے كيوں لاتے ہيں؟"

"اجی جناب! کیا بتائیں۔ بہتالاب تو گاؤں والوں کے لیے ایک مصیبت بن گیا ہے۔"

"وہ کیسے؟" نارائن راؤنے حیرت سے پوچھا۔

سر پنج نے اِدھراُدھر دیکھتے ہوئے راز دارانہ انداز میں کہنا شروع کیا،" گاؤں کے بڑے بوڑھوں کا کہنا ہے کہ تالاب میں کوئی بھؤت گھس آیا ہے۔ جہاں کسی نے تالاب کا ایک گھؤنٹ پانی پیا اُسے کوئی نہ کوئی بیاری آ دبوچتی ہے۔ پچھلے ہفتے بڑے بڑے عامل آکر چلے گئے مگر بھؤت کا بال بھی بیکا نہ کر سکے۔وہ اب بھی تالاب میں گھسا بیٹھا ہے۔"


سین کرنارائن راؤگاؤں والوں کی جہالت اور لاعلمی پردل ہی دل میں پیج و تاب کھانے گئے۔ پھر سر پنج کا لحاظ کر کے سنجیدہ لہجے میں بولے،" دیکھیے سر پنج صاحب، آپ تو جانتے ہیں کہ میں گرام سُدھار کمیٹی کاممبر ہوں۔ ہمارے پاس ایسے ایسے نسخے ہیں کہ آپ کا مجوزت دوروز میں گاؤں جھوڑ کر بھاگ کھڑا ہوگا۔ مگر شرط یہ ہے کہ گاؤں والے بھی ہمارا ہاتھ بٹائیں۔"

" دیکھیے جناب! آپ جو کچھ بھی کریں ،سوچ سمجھ کر کریں۔ بھؤت بڑا تگڑا ہے۔"

نارائن راؤجب والیس اپنے شہر جانے گئے تب اُنھوں نے اُس تالاب کاغور سے معائنہ کیا۔ تالاب کی منڈیر جگہ جگہ سے ٹوئٹی ہوئی تھی۔ بانی کی سطح گندی اور نیلی کائی سے ڈھکی ہوئی تھی۔ کائی پر درختوں کے سؤکھے بتّوں کی جا درسی بچھی ہوئی تھی۔

لوگ تالاب میں نہاتے ، کیڑے دھوتے اور مویشیوں کونہلاتے ، پھریانی بھی اس کا پیتے تھے۔

نارائن راؤ گاؤں والوں کی جہالت پرافسوں کرتے ہوئے شہر پہنچ۔انھوں نے سب سے پہلے گرام شدھار کمیٹی کے سکریٹری کوتمام واقعہ سنایا۔ پھر جیسے ہی گرمیوں کی تعطیلات شرؤع ہوئیں ،مختلف مدرسوں سے سو بچے منتخب کیے گئے۔وہ سب ماسٹر صاحب کی رہنمائی میں رام گڑھروانہ ہوگئے۔نارائن راؤ بھی ساتھ تھے۔



نارائن راؤنے گاؤں کے سرخ کو اطلاع دی۔ سرخ گاؤں والوں کو لے کر تالاب کے کنارے بھنے گئے۔ ماسٹر صاحب نے کھڑے ہوکر کہا،" پیارے بھائیواورعزیز بچو ! آج ہمیں اس تالاب کے بھؤت کو بھگانا ہے۔ اس کی ترکیب بیہ ہے کہ تالاب کی گندگی صاف کردی جائے۔ جب گندگی صاف ہوجائے گی، اندر سے صاف شفاف پانی کے چشمے پھؤٹے نظر آئیں گے۔ان چشموں کا نِرَال پانی دیکھتے ہی بھؤت بھاگ کھڑا ہوگا۔"

ا تنا کہہ کر ماسٹر صاحب نے گدال اُٹھا کر پہلی ضرب لگائی۔ پھر کیا تھا، بیک وقت دوسو ہاتھ مشینوں کی طرح چل پڑے۔گاؤں والے دور کھڑے ڈری ڈری ٹھروں سے اُٹھیں کام کرتا دیکھتے رہے۔ وہ منتظر تھے کہ ابھی بھؤت نکل کر ماسٹر صاحب کا گلا دبا دے گا۔مگر دو پہر تک وہ لوگ برابر کام میں جُٹے رہے۔ ہنستے گاتے ،سب بچے اسنے خوش خوش کوش کام کر رہے تھے گویا تالاب میں سے خزانہ برآ مدہونے والا ہو۔

سہ پہر کے قریب شہر سے ایک لاری آئی جس میں قیام کے لیے خیمے اور بچوں کے کھانے پینے کا سامان تھا۔ دیکھتے ہی دیکھتے تالاب کے قریب میدان میں خیمے گاڑ دیے گئے۔ گاؤں والے انھیں منع کرتے رہ گئے کہ رات کو یہاں نہ گھہریے، آپ نے بھؤت کو ناراض کر دیا ہے۔ کہیں رات میں وہ آپ کو پریشان نہ کرے۔ مگر ماسٹر صاحب نے بہتے ہوئے کہا،"ہم

بھوٹ کو بیاری بیاری کہانیاں سنا کراُس کا غصّہ ٹھنڈا کردیں گے۔"

پہلی رات کو گاؤں والے بڑے گھبرائے ہوئے تھے۔ انھیں یقین تھا کہ رات میں بھؤت ایک آ دھ بچے کو کھا جائے گا اور صبح تک سب شہر بھا گ جائیں گے۔ مگر جب صبح اُنھوں نے دیکھا کہ تمام بچے ویسے ہی خوش خوش کدال بچاؤڑا سنجالے کام پر جارہے ہیں تو جیرت سے اُن کی آئکھیں بھٹی کی بھٹی رہ گئیں۔



گاؤں والوں کے ذہن میں بات آگئی۔ اُن کا خوف دور ہوگیا۔ بچوں کے ساتھ وہ خود بھی کام میں جُٹ گئے۔ پھر کیا وظاء ایک ہفتے کے اندر ہی تالاب کے باہر کیچڑ اور گندگی کا ڈھیر لگا دیا گیا۔ تالاب آ کینے کی طرح صاف ہوگیا اور زمین سے پھوٹے نے پانی کے قدرتی چشنے نظر آنے گئے۔ پھر ماسٹر صاحب نے پوٹاشیم پرمینگنیٹ کی تھوڑی ہی مقدار پانی میں گھول کر تالاب میں ڈال دی۔ دوسرے دن شہر سے کا پنچ کے دو بڑے برٹے مرتبان چنچ گئے جن میں مجھلیاں تیر رہی تھیں۔ ماسٹر صاحب نے گاؤں والوں سے کہا،" بھائیو! دیکھیے یہ آپ کے تالاب کی صفائی کرنے والے خدمت گار ہیں۔ اب آپ لوگ یہ جیچے کہ تالاب کے اردگر دایک پختہ منڈیر بنا ہے۔ اطراف میں اُگی ہوئی جنگی جھاڑیوں اور جھاڑ جھاکاڑ کو اُ کھاڑ کر پھینک دیجے تاکہ سورج کی کرنوں کے لیے کوئی روک نہ ہواور تالاب کی سطح پر تیر نے والے جراثیم ہلاک ہوسیس۔ یہاں نہ کپڑے دھوسے نہ نہا ہے۔مویشیوں کو بھی مت لا یے۔پھر دیکھیے آپ لوگ کیسے تن درست اورخوش رہتے ہیں۔" دھوسے نہ نہا ہے۔مویشیوں کو بھی مت لا ہے۔پھر دیکھیے آپ لوگ کیسے تن درست اورخوش رہتے ہیں۔" سر پنچ نے ماسٹر صاحب کا شکر یہ اور کی اولوں سے کہا،" اب بات سمجھ میں آئی کہ کوئوت پر بیت کوئی چر نہیں، انسان کا وہم اور جہالت ہی سب سے ہڑے بھوت ہیں۔"

- گاؤں کی ترقی کے لیے کام گرام سُدهار نمینی رازداری سے راز دارانها نداز کرنے والا ادارہ - اجانک مضبوطی سے پکڑلینا آ د بوجنا – مدوکرنا باتھ بٹانا جھاڑ پھونک کے ذریع مل عامل نِرمَل - صاف ستقرا کرنے والا ضرب لگانا – مارنا بال بيكانه كرنا - کچھ بگاڑنہ یانا آئکھیں پھٹی کی پھٹی رہنا - حیران ہونا جيالت - نهجاننا څيځ ر هنا اعلمي - مصروف رہنا - كسى بات كاعلم نه هونا - شک وشبه چچ و تاب کھانا - بهت غصه هونا

→ ج﴿ مشق ﴾ ←

* ایک جملے میں جواب کھیے۔

- ا گاؤں کے لوگ کہاں کا پانی پیتے تھے؟
- r تالاب كاايك گھونٹ يانى بھى كوئى پى ليتاتو كيا ہوتا؟
- س تالاب كا بهوت به گانے كے ليے نارائن راؤنے كيا شرط ركھى؟
 - ۳ گاؤں والے دور کھڑے کس بات کے منتظر تھے؟
 - ۵۔ شہرے آنے والی لاری میں کیا تھا؟
 - ۲۔ آخر میں سر پنج نے سب سے بڑا بھؤت کے کہا؟

* مخضر جواب کھیے۔

- ال تالاب كاغور سے معائنه كرنے پر نارائن راؤ كوكون سى باتيں معلوم ہوئيں؟
 - ۲۔ کدال اُٹھانے سے پہلے ماسٹرصاحب نے اپنی تقریر میں کیا کہا؟
 - س۔ ماسٹرصاحب کے ذریعے کدال کی پہلی ضرب لگنے کے بعد کیا ہوا؟
- سم مجھلیوں کے مرتبان لانے کے بعد ماسٹر صاحب نے گاؤں والوں سے کیا کہا؟

* نیچ دیے ہوئے خط کشیدہ الفاظ کی جگہ مناسب محاوروں کا استعمال کر کے جملے دوبارہ کھیے۔

دل ہی دل میں پیج و تاب کھانا، بال بیکا نہ کرسکنا، ہاتھ بٹانا، جٹے رہنا، آئکھیں پھٹی کی پھٹی رہنا

- ا۔ رسوئی کے کاموں میں فاطمہ اپنی ائی کی مدد کرتی ہے۔
- ۲۔ شام ہونے تک سارے مزدور دیوار کی تغییر کے کام میں لگے رہے۔
- سے بیٹے کی اوٹ پٹانگ باتیں سن کر ماں کو بے حد غصہ آر ہاتھا مگروہ خاموش رہی۔

م . شمنوں نے اُسے نقصان پہنچانے کی بہت کوشش کی مگروہ اس کا پچھونہ بگاڑ سکے۔

۵ اتنابر اخزانه دیکه کروه بهت حیران هوا ـ

ا وجه بتائيے۔

ا۔ تالاب گاؤں والوں کے لیے مصیبت بن گیا تھا۔

۲۔ گاؤں والے دور کھڑے خوف بھری نظروں سے اُنھیں کام کرتا و کیھتے رہے۔

سے گاؤں والوں نے ماسٹر جی اورطلبہ کو گاؤں کے قریبی میدان میں رات گزار نے سے منع کیا۔

س پہلی رات کو گاؤں والے بڑے گھبرائے ہوئے تھے۔

۵۔ ماسٹر جی نے تالاب کے اطراف اُگی ہوئی جنگلی جھاڑیوں اور جھاڑ جھنکاڑ کوا کھاڑ بھینکنے کے لیے کہا۔

* غور کر کے بتائیے: گاؤں کے لوگ تالاب کا پانی پیتے ہی بیار کیوں پڑجاتے تھے؟

سرگری: اپناستاد سے معلوم کیجے کہ پانی کے ذخیرے کن وجوہات سے آلودہ ہوتے ہیں۔

آئيزبان سيكھيں

ذیل کے جملےغور سے پڑھے۔

ا۔ اس نے بے خطریانی میں چھلانگ لگائی۔

۲۔ بڑی مشکل سے شیر کو پنجرے میں ڈالا گیا۔

س_ پھراطمینان سے بیٹھ کر کھائیں گے۔

٣- اندر سے صاف شفاف یانی کے چشمے پھوٹ نظر آئیں گے۔

ان جملوں میں' بے خطر، بڑی مشکل سے،اطمینان سے،اندر سے الفاظ متعلق فعل ہیں۔

جس لفظ سے فعل کے کب، کہاں، کیسے کیے جانے کاعلم ہوا سے متعلق فعل کہتے ہیں۔

جن الفاظ سے فعل کے وقت کا تعین ہو جیسے

اب، جب، تب، ابھی، جبھی، آج، کل، پرسوں، فوراً، سدا مبھے سورے وغیرہ بیتمام الفاظ ^{و متعلق فعل} ہیں۔

فعل کے مقام یا جگہ کی نشاندہی کرنے والے الفاظ بھی ^{دمتعلق فعل} ہوتے ہیں جیسے

یہاں، وہاں، کہاں، جہاں تہاں، آگے، پیچھے، نیچے،اوپر، باہر،اندر، اِدھر،اُدھر، وغیرہ۔

فعل کے ہونے کا سبب بتانے والے الفاظ جیسے

بخوشی، بخوبی، لہٰذا، چنانچہ،اس لیے،اس طرح وغیرہ الفاظ بھی <mark>دمتعلق فعل</mark> ہوتے ہیں۔

فعل کی کیفیت بتانے والے الفاظ جیسے

دهیرے دهیرے، تیز، جھٹ بٹ، یکایک، فوراً، ناگہاں، اچانک، فی الفور وغیرہ ^{دمتعلق فعل} کہلاتے ہیں۔

مهاراشٹر راجیه پاٹھیہ پیتک نرمتی وابھیاس کرم سنشو دھن منڈل، بونہ - ۲۰۰۱۱۳ ₹ 40.00



